

W-ĦAJJA f'Għawdex

Nru. 845










Jannar 2003



GOZO CATHEDRAL
PARISH CENTRE
DONATED BY
George Cordina
2/06
(DATE)

GAD
116691







*Skola Sekondarja Privata
għall-Bniet Għawdxin*



Ktieb tajjeb huwa l-aqwa ħabib...

Fil-"Lumen Christi" issib kemm trid!

BAZAAR PERMANENTI BI SKONT TA' 10% FUQ KOTBA MILL-ISBAH ghat-tfal



f'din il-harġa

Editorjal • 3

Il-Hajja fid-Djoċesi • 4

X'ġara dan l-aħħar • 6

Mill-Knisja fid-Dinja • 9

Ċikku l-Għawdxji • 10

L-Intervista -

L-Ewwel Skola Sekondarja Privata għall-Bniet f'Ghawdex • 12

Il-Pastorali maż-Żgħażaġhi:

Kemm qed tingħata l-prijorita' li jisthoqqlha? • 16

ACM: Naqdu lil Kristu fl-oħrajn • 20

Bookmark • 22

Għawdex 300 sena ilu -

Ilma għall-Palazz tal-Gvernatur • 23

Tifsir fuq it-tagħlim

tat-Twemmin Nisrani (13) • 24

Il-Biedja f'Ghawdex (12) • 26

Wirt Gżiritna -

Il-Muzej tal-Katidral (1) • 30

Xhieda Nisranija : Fra Baskal • 32

Għawdxin li għadna niftakru (1) • 34

L-Isqof li heżżeż L-Amerika • 36

Int u saħħtek • 38

Għawdex Sportiv • 40

Kurżitajiet minn madwar id-dinja • 42

IL-HAJJA f'Ghawdex

Imwaqqfa Ġunju 1945

Harġa nru. 845

Jannar 2003

Mahruga mid-Djoċesi ta' Ghawdex

Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostentur: Lm 5

Issettjata: Lumen Christi Media Centre
Stampata: "Gozo Press" Tel.21551534

*Din il-harġa nġalqet għall-istampa
fil-15 ta' Dicembru 2002*

*Il-fehmiet li jistqarru l-kittieba
m'humix neċessarjament daww
tal-Bord Editorjali.*

Ritratt tal-Qoxra:

L-Ewwel Skola Sekondarja Privata għall-Bniet f'Ghawdex.
(ara l-intervista f'paġni 12-15)

Fi Knisja li Taqdi Is-Sena tad-Djakonija

Fil-Pjan Pastoral Kwinkwennali, bit-titlu 'Evangelizzazzjoni ġdida fil-Bidu ta' Millennju ġdid', imniedi mid-Djoċesi ta' Ghawdex għas-snin 2001-2005, kien ġie deċiż li s-sena 2003 tiġi ddedikata lid-Djakonija.

Id-Djakonija fi kliem sempliċi tfisser qadi, u bħala terminu reliġjuż allura tfisser qadi motivat mill-imħabba evangelika. Id-Djakonat huwa ministeru antik hafna fil-Knisja, anzi nistgħu nġhidu li beda mat-twaqqif ta' l-istess Knisja. Infatti, l-baži biblika l-aktar profonda tal-qadi huwa l-episodju tal-ħasil tar-riglejn imwettaq minn Kristu nnifsu lid-dixxipli tiegħu dak inhar stess ta' l-Aħħar Ċena, fejn insibu wkoll l-istituzzjoni ta' żewġ sagramenti kbar: l-Ewkaristija u l-Ordni Sagri: "Mela jekk jien, li jien il-Mulej u l-Imghallem, ħsiltikom saqajkom, hekk intom għandkom taħslu saqajn xulxin. Għax jien tajtkom eżempju, biex kif għamilt jien magħkom, hekk tagħmlu intom ukoll" (Ġw 13, 14-15).

Id-Djakonija hija wieħed mill-pilastri ewlenin li fuqhom tinbena l-Knisja. Infatti, biex wieħed iqis kemm hi effettiva kull komunita` ekkleżjali, wieħed irid jaqbad il-polz tad-djakonija f'dik il-knisja partikulari. Ma tistax Knisja tiftaħar li tgħix il-Kelma t'Alla, li tgħix il-liturgija, u mbaġħad issibha dgħajfa f'dan il-qasam.

Il-Knisja minn dejjem fettxet li tgħix mill-aħjar li tista' dan l-amar ta' Kristu. Fil-fatt, tul l-istorja kollha tagħha, il-Knisja dejjem kienet il-pijuniera f'dak li għandu x'jaqsam ma' servizz lejn il-batut, il-marid, il-fqir, l-abbandunat ... eċċ.

U dan jista' joqgħod ukoll għall-Knisja ta' Ghawdex, li minn dejjem wettqet dan is-servizz bi mħabba u dedikazzjoni. Minn hawn irrid nġhid kelma ta' tifhir lill-Caritas Ghawdxija li taħdem bla heda b'risq il-promozzjoni tal-bniedem sħiħ. In-numru ta' djar soċjali, bħal ma huma ċ-Centri għall-Persuni b'Diżabilita`, r-Respite Centre, Lourdes Home, id-Djar ta' l-Anzjani ... eċċ., huma l-isbaħ ċertifikat ta' dan l-impenn evangeliku.

Għaldaqstant id-Djakonija m'hijiex il-għalqa tax-xogħol tal-Knisja bħala istituzzjoni biss, imma kif insibu fl-istess dokumenti tal-Pjan Pastoral Kwinkwennali, kemm it-tfal, kemm iż-żgħażaġh, kif ukoll il-familja huma mħegġa biex jimpenjaw ruħhom bis-serjeta` f'dan il-ministeru u jwettquh b'hegġa u mħabba lejn hutna fil-bżonn.

EDITORJAL

www.gozodiocese.org



Seminarista Victor Said

Gimgha tal-Parroċċa f' San Ġorġ

Nhar il-Hadd, 3 ta' Novembru 2002, l-Isqof Nikol Ġ. Cauchi fetah uffiċċjalment il-Gimgha tal-Parroċċa fil-parroċċa ta' San Ġorġ, Victoria. Hu kkonċelebra flimkien mal-kapitlu tal-parroċċa fil-quddies ta' 11.00 a.m. u fiha ghamel l-omelija ta' l-okkażjoni. Matul l-omelija, Mons. Isqof semma l-importanza tal-partecipazzjoni tal-lajċi fid-diversi oqsma tal-parroċċa u l-htiega tal-katekisti biex ikomplu jrawmu lil uliedna fil-fidi nisranija.

Pellegrinagg Djoċesan fl-okkażjoni tal-50 Sena Saċerdozju ta' Mons. Isqof

Il-pellegrinagg beda nhar it-Tnejn, 4 ta' Novembru. Fis-9.30 a.m. sar it-tluq mill-ajruport internazzjonali ta' Malta u waslu fl-ajruport ta' Fiumicino għall-habta ta' 12.30 p.m. Żaru fost l-ohrajn Cascia, Assisi, Ruma, San Giovanni Rotondo, Pietrelcina, Pompej, Napli u l-Gargano. Nhar l-Erbgħa 6 ta' Novembru, l-Isqof flimkien mal-grupp ha sehem fl-udjenza generali mal-Papa. Żaru wkoll il-Bażilika ta' San Pietru u l-oqbra tal-papiet. Il-pellegrini ġew lura nhar it-Tnejn, 11 ta' Novembru.



Quddies għall-Vittmi ta' l-Inċidenti Stradali


Nhar il-Hadd, 14 ta' Novembru, fid-djoċesi ta' Ghawdex ġie iċelebrat "Jum il-Vittmi tat-Traffiku" bil-ghan li fil-parroċċi kollha jsir talb speċjali għal dawk kollha li tilfu hajjithom f'incidenti tat-traffiku. Il-qofol ta' dan il-jum lahaq il-mira tiegħu f'quddies konċelebrata li saret fis-Santwarju ta' Pinu mmexxi minn Mons. Isqof Nikol Ġ. Cauchi. Il-hin kien fis-6.30 p.m. Fl-omelija tiegħu Mons. Isqof sahaq fuq il-hames kmandament "La toqtolx" u wissa li m'ghandna qatt inpoġġu hajjet l-ohrajn fil-periklu permezz tas-sewqan eċċessiv u bla kontroll.

Irtir għas-Saċerdoti Ghawdxin minn Fr. Pitre`

Nhar il-Hadd 10 ta' Novembru, f'Dar Manresa beda l-irtir għas-saċerdoti tad-djoċesi ta' Ghawdex. Dan l-irtir kien immexxi minn Patri Alfred Pitre S.J. L-irtir ġie fi tmiemu nhar il-Gimgha 15 ta' Novembru 2002. Nhar il-Hamis 14 ta' Novembru, l-Isqof mexxa siegħa ta' adorazzjoni bhala parti minn dan l-irtir.

Esebizzjoni ta' Pittura fil-Kurja minn Artist Ghawdx

Bejn id-9 u t-23 ta' Novembru, fil-Palazz ta' l-Isqof fi Triq ir-Repubblika, fejn tinsab ukoll il-Kurja Veskovili, inżammet wirja ta' pitturi mtellgħa mill-pittur Ghawdx Mario Cassar miż-Żebbuġ, Ghawdex. It-tema ta' din il-wirja sagra kienet "Sanctificanda", u ġew esebiti kwadri ta' figuri ta' natura religjuża u devozzjonali. Din l-esbizzjoni saret ad unur ta' Mons. Isqof Nikol Ġ. Cauchi, fl-okkażjoni tal-Hamsin Anniversarju mill-Ordinazzjoni Saċerdotali tiegħu.



Quddiesa għar-Reliġjużi Rġiel u Nisa fil-Kunventi Għawdxin

Gew organizzati tlett ijiem ta' spiritwalità għar-religiġużi patrijiet u sorijiet f'Dar Manresa fir-Rabat. Mons. Isqof qaddes quddiesa għalihom nhar is-Sibt 16 ta' Novembru, fil-ghodu.

Forum tal-Movimenti Missjunarji li jaħdmu għall-Missjonijiet fid-Djoċesi

Sar forum tal-Movimenti Missjunarji li għandhom iċ-ċentri tagħhom ibbażati f'Ghawdex. Il-laqgħa prinċipali saret nhar it-Tnejn 18 ta' Novembru taht il-presidenza ta' Mons. Isqof u fiha gew diskussi diversi diffikultajiet li għandhom x'jaqsmu ma' l-ghajjuna li tintbagħat lill-missjunarji u l-ġbir tal-fondi għalihom. Fost dawn il-movimenti ta' min isemmi l-"Moviment Ġesu' fil-Proxxmu", il-Gozo Missionary Group u s-Support for Gozo Missionaries.

Laqgħa għall-Gruppi tad-Djkonija tal-Parroċċi Għawdxin

Nhar it-Tlieta 19 ta' Novembru, fis-Seminarju tal-Qalb ta' Ġesu', saret laqgħa għall-gruppi tad-djkonija tal-parroċċi t'Ghawdex. Din il-laqgħa saret bi thejjiġa għal "Jum il-Karita" li kellu jiġi ċċelebrat fil-Hadd ta' wara, fil-Festa ta' Kristu Re. Il-kelliema ewlenin kienu Mons. Isqof li tkellem fuq il-htieġa tal-Volontarjat Nisrani, u Dun Manwel Curmi, Delegat ta' l-Isqof għall-Caritas Djoċesana, li tkellem dwar l-organizzazzjoni ta' kif isir il-ġbir għall-ġurnata djoċesana tal-karita`.

Quddiesa għaž-Żgħażaġh - B'Qima lejn Kristu Sultan

Fl-okkażjoni tal-Festa ta' Kristu Sultan, Mons. Isqof ikkonċebra quddiesa għaž-żgħażaġh nhar is-Sibt, 23 ta' Novembru. Din il-quddiesa saret fil-knisja parrokkjali tal-Munxar u fiha hađu sehem numru sabih ta' żgħażaġh u adoloxxenti.



Festa ta' Kristu Re - "Jum il-Karita" fid-Djoċesi Għawdxija - "L-Almanakk Għawdxin"

Nhar il-Hadd 24 ta' Novembru, fit-3.30 p.m. ingħata bidu għall-Korteo ta' Kristu Re li jwassal għall-Kumplex Sportiv fir-Rabat. Fil-kumplex sportiv, saret ċelebrazzjoni tal-Kelma t'Alla, żfin, kant immexxi mill-KDZ u hsieb minn Mons. Isqof. Fl-aħħar ingħatat il-barka sagramentali lil dawk kollha prezenti. Fl-omelija tiegħu Mons. Isqof semma l-importanza tar-rwol taż-żgħażaġh fis-soċjeta` tal-lum u l-impenn li għandhom bhala l-bennejja tal-familji nsara tal-futur. Fl-istess jum inżamm ukoll "Jum il-Karita", biex jingabru offerti mill-parroċċi kollha b'risq id-djar li d-djoċesi għandha għal dawk l-aktar fil-bżonn. Għal dan il-ghan hareġ għas-sitt sena konsekutti va "L-Almanakk Għawdxin 2003" li tqassam b'xejn mill-Caritas fid-djar kollha t'Ghawdex.

Avviż lill-qassisin u reliġjużi Għawdxin imsefrin

www.gozodiocese.org - hija il-web-site uffiċjali tad-Djoċesi ta' Ghawdex li dahhlet l-indirizzi tal-qassisin u reliġjużi Għawdxin imsefrin fuq il-web-site taht PERSONELL. Kull min irid (1) jagħmel tibdil fl-indirizz; (2) għandu xi żball fl-indirizz; (3) irid idahhal l-indirizz e-mail; jew (4) jagħmel xi tibdil iehor f'din il-lista, għandu jibgħat nota qasira lil joseph.bezzina@gozodiocese.org

X'gara

dan l-aħħar

Lelio Spiteri

Żjara fl-Isptar Ġenerali ta' Għawdex

Il-Prim Ministru Eddie Fenech Adami nhar is-Sibt 23 ta' Novembru żar il-proġett ta' tkabbir u modernizzar ta' wahda mis-sezzjonijiet ta' l-Isptar Ġenerali ta' Għawdex, is-swali ta' l-anzjani nisa. Huwa kien akkumpanjat mill-Ministru għal Għawdex Giovanna Debono. Dan il-proġett jinsab fi stadju avanzat u huwa pproġettat li dan ser jerga' jibda juntuża min-nisa anzjani propju dan ix-xahar. Sar ukoll *open weekend* bejn l-10 u t-12 ta' Jannar biex il-pubbliku jkun jista' jara x-xogħol illi twettaq.




"Innaddfu d-Dinja" fin-Nadur u fil-Qala

Bhala parti minn din il-kampanja, il-Kunsill Lokali tan-Nadur il-Ġimgha 25 ta' Ottubru naddaf parti mill-inhawi maghrufa bhala Ta' Xhajma minn ammont ta' skart u terrapien li kien hemm f'dan il-post. Il-Kunsill bena hajt baxx madwar l-*area* kollha u t-tfal ta' l-iskola primarja tan-Nadur hawlu ammont kbir ta' sigar indiġeni fosthom harrub, luq u ballut. It-tfal hadu sehem ukoll fit-tindif u kienu ndirizzati mis-sindku tal-lokalita' tan-Nadur, Dr Chris Said.

Il-Kunsill Lokali tan-Nadur nieda skema li permezz tagħha bdiewa Nadurin inghataw sigar taż-żebbuġ bi prezz sussidjat. Giet imnedija wkoll kampanja favur ir-riċiklaġġ ta' l-iskart.

Anke l-Kunsill Lokali tal-Qala għal darb'ohra pparteċipa f'din il-kampanja. Il-Kunsill Lokali bis-sehem tat-tfal kollha ta' l-iskola primarja tal-Qala naddaf il-bajja popolari ta' Hondoq ir-Rummien. It-tfal kienu ndirizzati mis-Sur Norman Grech ex-kap ta' l-iskola u s-sindku Paul Buttigieg. Din l-attivitá' sehhet l-Erbgha 30 ta' Ottubru.



"Iż-Żagħżuġ tas-Sena" - Żagħżuġ Malti onorat mill-Fondazzjoni "Oasi"

Rueben Andre' de Gabriele minn Hal Balzan inghata dan l-unur is-Sibt 9 ta' Novembru. Iċ-ċerimonja saret fil-Lukanda ta' Ċenċ u giet organizzata mill-Fondazzjoni OASI. Din kienet il-hdax-il edizzjoni ta' dan ir-rikonoxximent nazzjonali mtella' bil-kollaborazzjoni tal-Ministeru għal Għawdex, is-Segretarju Parlamentari għaž-Żgħažagh u *Sports* u l-Kunsill Nazzjonali taż-Żgħažagh.

Jum it-Tifkira għall-Vittmi tat-Tieni Gwerra Dinjija




F'Ghawdex tfakkar dan il-Jum il-Hadd 10 ta' Novembru. Iċ-ċerimonja saret fi Pjazza Indipendenza f'riglejn il-monument ta' Kristu Re fejn kontingent mill-Forzi Armati ta' Malta fforma Gwardja ta' l-Unur. Il-poeta Charles Bezzina ghamel id-diskors k commemorattiv. Inqat silta mill-Iskrittura Mqaddsa. Indaqq il-*Last Post* u nżammet minuta silenzju. Indaqget ir-*reveille* u tpoġġew kuruni f'riglejn il-monument imsemmi, minn diversi personalitajiet distinti għawdxin.

Konferenza Internazzjonali dwar il-Gemellaġġi tal-Irġula Għawdxin



Il-Konferenza bit-tema "Il-Gemellaġġi bejn Lokalitajiet f'Malta u l-Italja" fil-kwadru tat-tkabbir tal-Unjoni Ewropea fil-Mediterran, giet organizzata fl-*Imgarr Hotel* bejn l-Erbgħa 6 u l-Hadd 10 ta' Novembru. Din il-konferenza giet organizzata mill-Kunsill Lokali tan-Nadur bil-kollaborazzjoni tal-AICCRE, li hija l-*Associazione Italiana per il Consiglio dei Comuni e delle Regioni d'Europa* u bl-ghajnuna finanzjarja tal-Kummissjoni Ewropea. Għal din il-konferenza kienu mistiedna rappreżentanti mill-Kunsilli Lokali ta'





Malta u Ghawdex, kif ukoll is-Sindki jew rappreżentanti tal-*Comune* kollha ta' l-Italja li huma jew ser ikunu gemellati ma' lokalitajiet Maltin u Ghawdxin. Gew diskussi diversi temi, saru hargiet kulturali, kif ukoll kunċert vokali.

Twaqqif ta' "Waste Transfer Station" minn "Tal-Brieghen" għal "Tal-Kus"


Il-Gimgha 1 ta' Novembru fil-*Grand Hotel* l-Imgarr saret preżentazzjoni u diskussjoni għall-pubbliku dwar it-twaqqif ta' *Waste Transfer Station*. Il-preżentazzjoni saret mill-inġinier Chris Ciantar waqt li l-Ministri Zammit Dimech u Debono tkellmu dwar il-proġett. L-interventi tal-pubbliku preżenti kienu kollha negattivi. Il-proġett kien imsemmi li ser isir f' Tal-Brieghen, f' Ghajnsielem. Il-Ministri taw assigurazzjoni li l-miżbla tal-Qortin kienet ser tinghalaq u ma kienet ser issir ebda miżbla oħra. Wegħdu li ż-zona Tal-Brieghen ma kinitx ser tibqa' kkunsidrata iżjed bhala s-sit għall-proġett, iżda kien ser isir assessjar ambjentali taż-żona magħrufa bhala Tal-Kus. Il-Ministru Zammit Dimech għamel stedina lil delegazzjoni miż-żewġ kunsilli lokali ta' Ghajnsielem u tax-Xewkija biex jintbagħtu barra minn Malta mill-Gvern Ċentrali halli jkunu jistgħu jaraw kif titmexxa *Waste Transfer Station*.

"Sanctificanda" - wirja artistika fil-Kurja

Is-Sibt 9 ta' Novembru l-Ministru għal Ghawdex inawgurat il-hames wirja personali ta' Mario Cassar li din id-darba kellha tema sagra u ttellgħet fil-Kurja ta' l-Isqof ġewwa Victoria. L-artist u għalliem żagħżuġ tella' diversi xoghlijiet ta' pittura maqsuma f'abbozzi u oħrajn kompluti, li juru l-kapaċita' ta' l-artist fil-figura umana. B'kollox ġew esebiti 43 biċċa xogħol. Persentaġġ mill-bejgħ mar għall-Fondazzjoni Arka.



Radju Lehen il-Qala onorat għal Programm Edukattiv



Il-programm "L-Edukazzjoni ta' Uliedna" mxandar fuq ir-Radju Komunitarju "Lehen il-Qala" rebah il-kategorija ta' Programmi Edukattivi fis-serata ta' l-ghoti ta' l-awards immedija mill-Awtorita' tax-Xandir. Din kienet l-ewwel darba fl-istorja tax-xandir f'Malta li radju tal-komunita' jasal sal-final ta' dan il-konkurs prestigjuż u

jirbah l-unur. Il-programm kellu preżentazzjoni u produzzjoni ta' Lelio Spiteri bil-ghajjnuna ta' Horace Mercieca. Dan kien l-uniku *award* li rebah Ghawdex fl-edizzjoni tal-awards tax-xandir għal din is-sena.

Grad ta' Dottorat akkwistat fl-Awstralja

Dr Raymond Xerri kiseb id-dottorat mill-Universita' ta' Victoria ġewwa l-Australia. It-tezi ta' Xerri kienet intitolata *Gozo in the World and the World in Gozo*. Nifirhulu.





Vjaġġi tal-Papa għas sena 2003

Gwanni Pawlu II se jagħmel almenu erba' vjaġġi s-sena d-dieħla, jekk saħtu tippermetti; lejn il-Kroazja f' April, Spanja għall-bidu ta' Mejju, il-Bosnija u s-Slovakkja aktar tard. F'kull każ, iż-żjarat papali ser ikunu centrali fuq iċ-ċerimonji li fihom jiġu dikjarati beati u/jew qaddisin ġodda. Xi uffiċjali ndikaw li l-Papa jista' jżur darba ohra l-Polonja. Il-Kardinal Josef Glemp ta' Varsavja ġedded l-inviti lill-Papa biex iżur il-belt. Hu rapportat li l-Papa hu interessat li jattendi għat-tberik ta' knisja ġdida dedikata lill-Hniena Divina.

Ġurnalista li tqaddes mill-Wheelchair tiegħu

Fuq mitejn ġurnalista taw lill-Papa ittri ffirmati li jitolbu li Manuel Lozano Garrido, kittieb u ġurnalista li għadda 28 sena fil-wheelchair, jiġi beatifikat. "Ahna ġurnalisti nehtieġu interċessur bhal Lolo li jwaqqafna meta niġu ttentati biex naghmlu kritika faċli u li twegġa", spjega Alex Rosal, direttur tal-gazzetta Spanjola ta' darba fil-ġimgha *Fe y Razon* (Fidi u Raġuni).

Garrido twieled f'Linares, Spanja, fl-1920 u ħadem għal diversi gazzetti. Fl-1943, marad u baqa' invalidu. Tul l-aħħar 10 snin ta' haġtu kien għami għal kollox. Minkejja din id-diżabilita', iddetta disa' kotba lil oħtu Luċija u lil hbiebu, u waqqaf ir-rivista 'Sinai' għall-morda.

Fit-tletinijiet tas-seklu li għadda, Garrido dahal fl-Azzjoni Kattolika u hemm tghallem ihobb lill-Madonna u kabbar il-heġġa ewkaristia li mmarkatu għal haġtu. Meta kien adoloxxenti, kien iġorr l-Ewkaristija bil-mohbi tul il-Gwerra Civili Spanjola. Id-devozzjoni tiegħu lejn l-Ewkaristija kibret meta għadda l-lejl kollu ta' Hamis ix-Xirka fil-habs jadura lil Ġesù Sagramentat li ntbagħtlu mohbi f'bukkett ta' fjuri.

Meta kien paralizzat, mill-gallerija ta' daru eżatt faċċata tal-bibien tal-parroċċa, kien jieqaf ftit minn xogholu bhala kittieb paralizzat u jgħid: "Issa, wiċċ imbwiċċ mat-Tabernaklu ser nikteb paragrafu zġhir miegħu", jiġifieri, nitkellem mal-Mulej għal ftit.

Meta l-bijografija ta' Garrido ġiet preżentata f'Madrid, il-Kardinal A. J. Ortas qal: "Mhux diffiċli timmagina l-ferh li hemm jistenna lil Gwanni Pawlu II biex jara wiehed b'diżabilita' jitla fuq il-glorja tal-artali".

Isqof-Tabib jikkritika l-Ewtanasja

L-Isqof Awstrijak Kalus King ta' Feldkirch, li hu wkoll tabib, qal li t-talba għall-ewtnasja hi spiss għajta għall-ghajnuna. Qal ukoll li "mingħajr fidi f'Alla, hafna jċedu quddiem it-tentazzjoni li jqassru jew itemmu l-hajja meta jkunu meġhluha minn esperjenzi ta' tbatija". Rigward min jamministra l-ewtnasja, qal illi "li tassisti f'suwiċidju ma jista' jkun qatt qadi ta' mħabba", anzi "dan jinvolvi idea zbaljata ta' kompassjoni. Il-vera kompassjoni tinvolvi kuragg".

M'hemmx dmir li jintużaw mezzi straordinarji biex dak li jkun jinżamm haġ. L-ewwelnett għandha tintuża "medicina paljativa", diretta "biex tagħmel l-uġiegh aktar sapporabbli fl-aħħar stadji tal-marda" u "biex toffri lill-pazjenti assistenza umana u lil dawk li jemmnu, support reliġjuż ukoll".

Il-Mibgħut tal-Papa jheġġeg lill-Indjani tal-Messiku

Il-Kardinal Giovanni Battista Re qal lill-Indjani ta' Chiapas li biss jekk ikunu fidili għall-identita' tagħhom u għall-valuri nsara, jistgħu jikkontribwixxu għal aktar ġustizzja fil-Messiku. Skond il-Kardinal R. Rivera Carrera, il-Primat tal-Messiku, iż-żjara ta' Re fi Chiapas hi sinjal ta' l-imħabba li l-Papa għandu għall-Indjani. Il-Kardinal Re qal lill-Indjani: "Il-Knisja hi magħkom, tinkoraġġikom u takkumpanjakom. Żommu dejjem iheġġu d-dwal tal-fidi".

Għandek xi tip ta' propjeta` għall-bejgh: Farm Houses—Appartamenti—Plots u Raba'?
Jekk tixtieq tbiegħ xi propjeta`, asal wasla s'għandna jew ċempel lil J. Debrincat

J. DEBRINCAT LIMITED

Pjazza San Frangisk Victoria – Gozo Tel 21553960 – 21560102 Fax 21560103

Email: jdmail@debrincat.com.mt www.debrincat.com.mt



Dhul f' discos minn tfal taht is-sittax il-sena.

Fit-18 tax-xahar ta' Dicembru nzammet il-Parents' Day ta' l-iskejjel sekondarji tal-bniet li hemm fil-Kumpless "Kan. Ġ. P. Agius de Soldanis". Jien mort biex inkellem xi għalliema dwar il-progress tat-tfal. Wara li lestejt u kont hiereg, wahda mill-għalliema tagħtni ittra biex niffirmaha. Kienet petizzjoni formulata mill-kunsill ta' l-istess kumpless u indirizzata lis-Supretendent tal-Pulizija f'Ghawdex biex jiehu passi dwar abbuż li kien qed isir fil-konfront ta' xi tfal li jattendu fl-iskejjel sekondarji tal-gvern. Il-kunsill ilmenta u wera t-thassib tiegħu għall-fatt li għadd ta' studenti taht l-età ta' sittax-il sena qed jithallew jidhlu f' discos u anke jixorbu xorb alkoholiku u jpejpu s-sigarette, bi ksur ċar tal-ligijiet tal-pajjiż. Il-kunsill u l-ġenituri tat-tfal għamlu din il-petizzjoni għax qalu li dan il-ksur tal-ligi qed isir qrib hafna ta' l-iskejjel imsemmija, f'hinijiet tal-ġurnata anke qabel ma l-istudenti jidhlu l-iskola... Baqax fejn naslu?!

Avviż li ma jiswa xejn, imma jgħin biex jifaddal hafna hin.

Tfajla Ghawdxija qamet fis-6.00 ta' filghodu għax kellha lezzjoni kmieni fl-Università. Lahqet il-vapur tas-6.45 biex taċċerta ruħha li sat-8.15 tkun fis-sala

għal-lecture. Izda l-lecturer ma giex għax "inqalghetlu xi haġa". U t-tfajla telqet lura lejn Ghawdex u waslet id-dar fil-11.00a.m., għajjena mejta wara li tilfet 5 sigħat mill-jum. Din mhix tbatija żejda? Fid-dinja tal-lum tghid il-lecturer ma jistax jibgħat nota qasira lill-host tal-website ta' l-università biex dan ihabbar li għal dak il-jum partikulari t-tali lecturer mhux ser ikun prezenti? Veru xi drabi - ngħidu ahna minhabba mard - dan ix-xkiel jista' jinqala filghodu stess, imma hafna mill-commitments tal-lecturers ikunu jafu bihom minn filghaxija. Hekk l-Ghawdxin qabel jtilqu lejn Malta jixirfu fuq dan il-website u jkunu jafu jekk għandhomx imorru jew le. Għax nahlulhom tant hin lill-istudenti Ghawdxin? Nota qasira tghin ukoll lill-istudenti Maltin li kultant jaqsmu nofs Malta u jsibu bieb magħluq bħal ma sabet din it-tfajla Ghawdxija. U bhala għexieren ta' studenti ghawdxin KULJUM!

Hwejjeġ li ma jitwemmnux...!

Smajna li f'wahda mill-parroċċi Ghawdxin qed jistennew konsinja ta' bolavostri għal madwar l-artal maġġur - qed ighidu ġejjin mill-Pakistan - biex jergħu jifirdu l-komunità mill-qassis fil-knisja. Erbghin sena ilu tnehhew u issa ser jergħu jsiru. Sejrjn lura jew 'l quddiem f'dan Ghawdex tagħna? Għal xi whud il-Konċilju Vatikan II qisu sar għalxejn! Tghid din diċerija biss jew proġett "gdid" li dalwaqt jithabbar?...

Żvilupp fl-Isptar Ġenerali t'Ghawdex.

Nuqqas kbir li kien jeżisti fis-swali ta' l-anzjani nisa fl-Isptar Ġenerali t'Ghawdex issa ġie rrangat. Il-kmamar kienu żgħar għan-numru ta' residenti li jilqgħu fihom. Is-sezzjoni kollha qatt ma kienet rat xi manutenzjoni jew xi "uplift" minn meta giet inawgurata mat-tletin sena ilu. Ix-xogħol li sar fis-sezzjoni issa jinkludi t-tnehhija tas-suffitt ta' l-asbestos, it-tnehhija ta' hitan diviżorji biex jikbru l-kmamar, jittkabbru t-twieqi eżistenti biex jidhol aktar dawl, u bidla ġenerali fl-istallazzjonijiet kollha tad-dawl elettriku, tal-ilma u tal-"air conditioning". Sar ukoll hafna xogħol biex il-kmamar tal-banju jkunu aktar moderni u attrezzati kif imiss għall-htieġa ta' l-anzjani. Jiena nhoss li f'isem dawn l-anzjani residenti fl-Isptar Ġenerali t'Ghawdex, u f'isem il-familjari tagħhom, niżzi hajr lill-Ministeru għal Ghawdex għal dan l-iżvilupp fis-swali ta' l-anzjani.

Ritratt... b'mistoqsija!



Dan il-mafkar antik qed nistennewh jaq` u jifarrak, biex (fors!) imbagħad nirrangawh?!

Il-Poter u s-Servizz... Kliem jew Fatti?

F'artiklu ta' wiehed mill-Ministri ta' l-amministrazzjoni qrajt li ghalih u ghal shabu l-poter ifisser servizz. Kliem sabih u ta' min jammirah, imma jistona meta mbaghad tara lilu u lil shabu li meta jaslu c-Cirkewwa jaqbzu l-kju tal-karozzi biex huma u nieshom (u forsi anke hbieb nieshom) jirkbu l-vapur bla ma joqghodu bhalna jistennew. F'dan il-każ il-poter ma tantx ifisser servizz imma jfisser biss poter... jew, abbuż tal-poter!

Aktar bdiewa jgawdu minn ghajjnuna finanzjarja.

Fil-ahhar harga ta' din ir-rivista kont semmejt dwar l-ghajjnuna finanzjarja li bdiet tinghata lil dawk li jikkoltivaw id-dwieli. Issa din l-ghajjnuna giet estiża wkoll ghal dawk il-bdiewa li jizirghu u jkabbru l-patata. Il-bdiewa Ghawdxin u anke dawk Maltin bdew jircievu sa mis-sena l-ohra, sussidju ta' ghaxar liri maltin ghal kull tomna mizrugha patata. Din inghatat ghal patata li nqalghet fir-rebbiegha u fil-bidu tas-sajf li ghadda. Ghalkemm, forsi, ma' l-ewwel daqqa t'ghajn din l-ghajjnuna finanzjarja ta' Lm 10 tidher ftit, imma ma rridux ninsew li aktar minn 730 bidwi applikaw ghal din l-ghajjnuna, u t-talbiet ikopru ftit anqas minn 6,000 tomna raba. Nisperaw li din l-ghajjnuna addizzjonali issehħ ukoll matul din is-sena.

Id-Dar ta' l-Anzjani f'San Lawrenz.

Fil-festi sbieh tal-Milied, il-Fondazzjoni Tobit flimkien mal-Kunsill Parrokkjali stiednu lill-anzjani kollha ta' San Lawrenz, Ghawdex, ghal ikla fid-dar ta' l-anzjani li qed tinbena f'San Lawrenz stess. Kien hsieb sabih u ta' min ifahhru li saret din l-istedina propju biex l-anzjani jkunu jistghu jaraw b'ghajnejhom stess il-progett li kważi lest minn kollox.

Min assolutament ma jistghax jibqa' f'daru, issa f'Ghawdex ser ikollna din id-dar kbira u moderna, li tilqa' madwar hamsin resident.

Meta wiehed jikkunsidra li l-Parrocca ta' San Lawrenz qed tippovdi parti kbira mill-finanzi nvoluti, bir-raġun li l-ewwel preferenza fid-dhul tinghata lill-anzjani gejjin mill-istess komunita', imbaghad minn irhula u bliet ohra.



Dawk li jixtiequ jibbukjaw jistghu jaghtu l-informazzjoni taghom u jikkuntatjaw lid-Direttur "Fondazzjoni Tobit", Dar ta' l-Anzjani, San Lawrenz, Ghawdex, jew icemplu Tel: 21 556073. Il-bini ta' din id-dar nistghu inqisuh bhala inizjattiva qaddisa u zgur li ser jimla vojtkbir f'Ghawdex. Jalla



l-hlasijiet ma jkunux tali li jista' jinqeda biha biss is-sinjur u l-benestant. Tkun bicca tac-cajt jekk jigri li din id-dar li ttellghet bil-kontribuzzjonijiet anke ta' nies foqra, imbaghad ghal dawn il-bieb ikun infetah ghal xejn. Nistennew u naraw.

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073

**SWEET SENSATIONS
CONFECTIONERY**



For Cakes, Gateau,
Pastries & Confectionery




Jesmond & Maryanne Borg

55, St. Joseph Sqr.,
Gala, Gozo.

Tel: 565663
Home: 552277

L-INTERVISTA



Il-Knisja tiftaħ l-Ewwel Skola Sekondarja Privata għall-Bniet f'Ghawdex

Dun Eddie Zammit jintervista lil Mons.Karm Gauci, Kap u Direttur tal-Iskola Ġdida fil-Konservatorju tal Isqof

Għalkemm l-iskola tal-Konservatorju ta' l-Isqof illum qed tisemma aktar, fil-fatt ilha mwaqqa diversi snin. X'tagħrif storiku tista tagħtina dwar din l-iskola?

Il-Concise English Dictionary ifisser li "Conservatory" huwa "a store house; a greenhouse or place in which exotic plants are kept; a school of music." Ma nafx jekk dan il-

lokal issemmiex konservatorju għax kien intenzjonat bhala post protett għat-tfal jew għax kien hemm enfasi fuq il-mużika. Ġuże Aquilina fil-Maltese-English Dictionary Vol. 1. iġib li Konservatorju huwa "a school of music; a convent school, a boarding house for orphans." Żgur li jissejjah "ta' l-Isqof" għax kien l-isqof tad-djoċesi li beda u ġab 'il quddiem din l-istituzzjoni b'risq it-tfal Ghawdxin.

Fil-fatt, fl-1789, l-Isqof Vincenzo Labini offra l-flus għall-bini tal-Konservatorju li dak inhar kien imsemmi għal San Pietru u San Pawl biex jiġbor fih il-bniet orfni ta' Ghawdex. Dawn it-tfajliet kienu jitghalmu l-hjata, il-bizzilla u r-rakkmu. F'xi knejjes f'Ghawdex għad baqa bizzilel maħduma minn dawn it-tfajliet. Il-flus li kien jirnexxilhom iġemmghu kienu jerfghuhom għat-tieg.

Fl-1880 L-Isqof Pietru Pace hatar lis-sorijiet tal-Karita` ta' San Vincenz de Paule biex imexxu din l-istituzzjoni. Dan l-isqof ukoll beda skola għall-edukazzjoni tat-tfajliet ġejjin minn familji sinjuri. Ma' dawn it-tfajliet sinjuri imbagħad kienu jiddaħhlu tfajliet foqra li kważi kienu jghixu minn fuqhom. Din kienet l-ewwel skola sekondarja privata tal-bniet li qatt twaqqfet fil-gżira ta' Ghawdex u kienet "boarding". Barra mis-sugġetti akkademiċi, it-tfal kienu jitghalmu l-hjata, it-tisjir u l-mużika. Hawnhekk irċevew l-edukazzjoni tagħhom t-tfajliet ta' l-aħjar familji Ghawdxin u anki Maltin, imma din l-istituzzjoni kellha tieqaf bhala 'boarding' fl-1966 biex titkompla bhala sekondarja sa l-1970, meta giet l-education for all. Wara tkomplet bhala Kinder School għaċ-ċkejknin biss.

Meta reġgħet twaqqfet l-iskola primarja li għandna illum u min kienu dawk li ħadu r-responsabbilta` tat-tmexxija tagħha?

Is-Sorijiet tal-Karita` dejjem kienu jiehdu hsieb it-tfal iż-żgħar fil-Konservatorju. Fil-15 ta' Settembru 1988, il-Ministeru ta' l-Edukazzjoni hareġ il-liċenzja ta' Skola Privata għall-Konservatorju ta' l-Isqof li kellha bhala kap tagħha lil Sr. Rosa Antida Galea għal-livell Pre-Primarju. Lejn Gunju ta' l-1995 kien hemm il-hsieb li l-kindergarten tal-Konservatorju tingħalaq minhabba li s-Sorijiet tal-Karita` kienu ser jittrasferixxu ruħhom għal dar ġdida fil-Munxar. Xi ġenituri talbu lill-isqof Nikol Ġ. Cauchi biex ma jagħlaqhiex u fil-bidu tas-sena skolastika Mons. Isqof





hatar lill-Kan. Giljan Refalo Rapa bhala kap ta' l Iskola. Fil fatt fl-10 ta' Novembru 1995 il-Ministeru ta' l-Edukazzjoni hareg il-liċenzja għal-livelli Pre-Primarja u Primarja f'isem il-Kap, il-Kan. Giljan Refalo Rapa. F'Mejju tas-sena 2000, Mons. Isqof Nikol Cauchi hatar lili Mons. Carmelo Gauci, li kont għalliem fil-Lyceum, bhala l-kap il-ġdid ta' l-iskola tal-Konservatorju. Wara talba li saret lill-Ministeru ta' l-Edukazzjoni biex johroġ permess biex tinbeda skola sekondarja tal-bniet, fis-27 ta' Lulju 2001 dan hareg il-liċenzja għall-istess Skola tal-Konservatorju ta' l-Isqof għal-livelli Pre-Primarja, Primarja u Sekondarja. F'Ottubru li għadda bdejna b'zewġ klassijiet tal-Form 1, li ġew imsemmija għal Santa Giovanna Antida Thouret u għal Santa Maria Goretti.

Għaliex il-Knisja f'Għawdex ħasset il-ħtieġa ta' skola oħra tagħha?

F'Għawdex, fil-livell sekondarju, is-subien għandhom il-possibilita` li jmorru l-Lyceum, is-Seminarju jew xi skola tas-snaġġa. Il-bniet s'issa kellhom biss il-possibilita` li jmorru fl-iskola governattiva; Gian Frangisk Agius de Soldanis, li dan l-ahhar kienet tiġbor fiha aktar minn hdax-il mitt studenta. Għalhekk hafna ġenituri insistew biex il-Knisja f'Għawdex tiftaħ skola sekondarja tal-bniet, biex tal-anqas il-bniet f'Għawdex ikollhom għażla oħra.

X'rispons kien hemm mill-Għawdxin quddiem dan il-proġett tal-Knisja?

Tifhem li xi haġa ġdida dejjem tibda bil-mod, u dak li jkun ikun ftit hosbien għax ma jkunx jaf kif ser jiżviluppaw l-affarijiet. Imma, kollox ma kollox nahseb li r-rispons kien sodisfaċenti. L-involvement tal-ġenituri u t-thabrik kotran u disinteressat tal-kunsill ta' l-iskola huma ta' inkoraġġiment kbir.

X'tibdil strutturali sar fil-bini tal-Konservatorju biex jiġu moqdija l-esiġenzi li skola moderna titlob?



L-iskola tal-Konservatorju żdiedet klassi kull sena mill-1994 lil hawn. S'issa kellna tmien klassijiet, mill-Pre-Kinder sal-Year 6. Barra li ġew irrangati l-klassijiet eżistenti biex ikunu mdawla u spazjużi, inbnew sulari oħra biex jakkomodaw l-istudenti tal-Forms. Inghatat importanza lill-grounds għal-

logħob, lil-laboratorji kemm tal-kompjuter kif ukoll tax-xjenzi u lill-faċilitajiet għal tfal bi bżonnijiet speċjali. Issa li aktarx jikber in-numru tat-tfal tas-sekondarja, behsiebna nżidu l-klassijiet. Dan nistgħu nagħmluh bil-għajjuna li kontinwament nircievu mill-Kurja ta' l-Isqof u mill-ġenituri.



Dan l-aħħar giet inawgurata l-iskola sekondarja fi ħdan l-istess kumplex. Kif tħarsu lejn dan il-fatt?

Fl-4 ta' Diċembru 2002 saret l-inawgurazzjoni tal-livell sekondarju tal-bniet fil-Konservatorju ta' l-Isqof. Sar programm speċjali fis-sala ta' l-iskola li kien jinkludi quddiesa minn Mons. Isqof Nikol Cauchi, daqq, kant u żfin fuq il-palk, diskorsi u kxif ta' lapida commemorattiva mill-Ministru għal Ghawdex, l-Onorevoli Giovanna Debono. Nahseb li dan huwa pass pożittiv mhux biss għall-Knisja imma wkoll għall-edukazzjoni f'Ghawdex. Dan huwa mument ta' g'ieh u bidu ta' vjaġġ twil quddiemna.



Tara xi htiega partikulari li l-Knisja tkompli tinvesti fl-iskejjel tagħha? Kif iħarsu l-ġenituri tat-tfal lejn l-iskola tal-Konservatorju?

Il-Knisja f'Għawdex tinvesti f'diversi proġetti għall-promozzjoni tal-bniedem. Biżżejjed insemmu l-anzjani, dawk bi bżonnijiet speċjali, iż-żgħażaġh, it-tagħlim tad-duttrina, etc. Nahseb li kien għaqli min-naħa tal-Knisja f'Għawdex li tinvesti wkoll fl-edukazzjoni u fil-formazzjoni ta' l-istudenti bniet. Dan huwa investiment ta' sagrificcji kbar flimkien ma' eluf kbar ta' liri, imma nahseb li għad jissarraff f'generazzjoni li tapprezza aktar il-valuri nsara. Nahseb li l-ġenituri diġa bdew jifhmu u japprezzaw dak li qed isir għal uliedhom.

X'futur tara għall-Konservatorju?

Il-Konservatorju ta' l-Isqof qed imidd l-ewwel passi tiegħu f'dan is-settur edukattiv tant mehtieg f'Għawdex. Nixtiequ li kemm l-għalliema kif ukoll it-tfal jiġu l-iskola għal qalbhom. Qed nahdmu biex fl-iskola jkun hawn ambjent san, familjari u pjaċevoli bla ma jitnaqqru s-serjeta` u l-kompetenza. Il-qafas huwa l-Kurrikulu Minimu Nazzjonali u t-tagħlim soċjali tal-Knisja. Il-Konservatorju ta' l-Isqof jaf ikun ambjent fejn jissawwar il-bniedem shih nistrani li jiffjorixxi fil-familji, fil-Knisja u fis-soċjeta` ta' għada. Dan hu l-iskop u l-missjoni ewlenija ta' din l-ewwel skola sekondarja privata li l-Knisja Għawdxija qed tipprovdi għall-istudenti tfajliet għawdxin. Nawgurawlhom kull suċċess fil-preżent u għall-futur tagħhom.




Fu Hua
 Oriental Restaurant

Fortunato Mizzi Street, Victoria, Gozo - Malta. Tel. 2156 4666
 Mob. 9942 9174, 99806195

GREZZJU BONELLO *Over 10 years of experience...*



Water Proofing Services

for roofs, walls, under tiles and under counter roof

"GrezJos" Filfla Street,
 Ghajnsielem, Gozo
Tel: 21 557694

IL-HIDMA PASTORALI FOST IŻ-ŻGĦAŻAGĦ GĦAWDXIN

Kemm qed tingħatalha l-prijorità li jistħoqqilha?



Rapport u Kummenti tal-Kummissjoni Djoċesana Żgħażaġħ

Il-Kummissjoni Djoċesana Żgħażaġħ bdiet is-sena pastorali l-ġdida b'uffiċċju ġdid, b'ħafna entużjażmu u b'kalendarju mimli ta' ħidma pastorali maż-żgħażaġħ tad-djoċesi tagħna.

Seminar Annwali għall-Youth Ministers (Grand Hotel, Għajnsielem - 22 ta' Settembru 2002)

Qed nahdmu biex is-seminar annwali li bih nifthu sena pastorali ġdida jidhol fil-kalendarju ta' dawk kollha li huma nvoluti fil-pastorali ma' l-adolexxenti u ż-żgħażaġħ, kemm fil-parroċċi kif ukoll fl-Għaqdiet u Movimenti ekkleżjali. F'dawn l-aħhar sentejn tajnih xejra ġdida, u qed norganizzaw nofs ta' nhar flimkien f'lukanda. Jidher li l-proposta qed tintlaqa' tajjeb.

Din is-sena kkoncentrajna s-seminar fuq il-ħidma pastorali ma' l-adolexxenti u żgħażaġħ li attwalment qed issir fid-djoċesi tagħna. B'dan il-mod ridna naqsmu flimkien l-esperjenzi ta' tant *youth ministers* biex, barra t-tergħir u l-kritika li spiss nisimghu għax "qatt ma jsir xejn" (!), insiru nafu aħjar il-varjeta' tal-ħidma u tal-ministeri. Ippruvajna niehdu *sample* tal-ħidma diversa billi nistiednu diversi kelliema li huma mpenjati f'oqsma differenti fid-djoċesi. Hekk, per eżempju, kellna uħud li tkellmu dwar il-ħidma fil-parroċċi (Munxar, Qala, San Ġorġ), fl-Għaqdiet u fil-Movimenti ekkleżjali (Leġjun ta' Marija, MUSEUM subien u bniet, Azzjoni Kattolika, Mixja Neo-Katekumenali, Grupp Ġublew 2000), Ċentri (Xaġhra, Nażżarenu, Sorijiet Sależjani), Gruppi jew Movimenti oħra (Grupp Agape, Victoria Scout Group). Il-kelliema kienu diversi: kappillan, adulti, reliġjużi, katekisti, ġenituri, saċerdoti, żgħażaġħ: dak li kien komuni bejniethom hu l-fatt li lkoll huma mpenjati f'ħidma pastorali ma' l-adolexxenti u ż-żgħażaġħ.

Minn esperjenzi bħal dawn, wiehed jinnota x'għana ta' varjeta' ta' ħidma ssir fid-djoċesi, anke jekk din il-ħidma spiss hi moħbija u ndirizzata lejn gruppi żgħar. Wiehed irid japprezza wkoll kemm hawn persuni li huma ddedikati f'ħidma simili. Wiehed jinduna li fejn hemm persuni ddedikati, kemm fil-parroċċi, fiċ-ċentri u fl-għaqdiet, il-ħidma pastorali ma' l-adolexxenti u ż-żgħażaġħ, anke jekk mogħnija b'tant diffikultajiet, mhix nieqsa.

Meta l-ħidma pastorali tkun organizzata, koordinata u strutturata, u ssib l-appoġġ u l-koperazzjoni tal-kappillani u ta' l-istrutturi parrokkjali, allura xi frott pastorali johroġ żgur. Sfortunatament, irridu nżidu li għal dan is-seminar kien hemm diversi parroċċi li ma pparteċipawx.

Għas-seminar attenda wkoll Mons. Isqof Cauchi, li mexxa konċelebrazzjoni għall-parteċipanti tas-seminar.



“Gozo for Albania”

(Oratorju Don Bosco - 13 ta' Ottubru 2002)

Dan kien l-isem ta' kuncert organizzat mill-KDŻ u mill-Fond Albanija biex jingabru fondi b'risq il-hidma missjunarja li qed iwettaq Dun Manwel Cutajar fl-Albanija. Kien jinvolvi l-partecipazzjoni ta' numru sabih ta' tfal u żgħażaġh (b'kollox madwar 100), fil-parti kbira membri ta' korijiet mill-parroċċi ta' l-Gharb, Qala, Xagħra u Żebbuġ. Barra l-korijiet tat-tfal u taż-żgħażaġh, kellna l-partecipazzjoni sabiha ta' diversi kantanti Ghawdxin: Adelina Attard, Pamela Bezzina, Lourdes Buttigieg, Roberta Cassar, Mariella Spiteri, Teddy Zammit u Ylenia Caruana. Lill-korijiet, lill-kantanti, lid-direzzjoni ta' l-Oratorju Don Bosco u lil diversi oħrajn li għenuna nroddulhom hajr mill-qalb.



Mill-aspett organizzattiv, il-kuncert nistgħu nqisuh li kien riżultat tajjeb. Mhux daqshekk tajba kienet l-partecipazzjoni tal-pubbliku. Hsibna li bis-sehem ta' tant tfal, almenu l-ġenituri tagħhom kienu se jippartecipaw, imma morna żmerċ. Kieku għamilna kompetizzjoni bejn il-korijiet, is-sala kienet timtela!

Minkejja l-partecipazzjoni pjuttost fqira, b'kollox ingabret is-somma totali ta' Lm340, li nġhatat lill-Fond Albanija. Grazi wkoll lill-isponsors ta' dan il-kuncert: il-Ministeru għal Ghawdex, APS Bank, Bank of Valletta p.l.c., u Roma Shopping Complex. Grazi wkoll lil persuna anonima li għamlet offerta sabiha għal dan il-ghan.

Żewġ kuncerti mis-“Celebrant Singers”

Għal min mhux midhla tal-ġeneru mużikali reliġjuż, dan il-grupp ta' kantanti mill-USA ma jgħid xejn. Għal dawk li ppartecipaw f'dawn il-kuncerti, żgur li kienet esperjenza mużikali u reliġjuża sabiha ferm.

Is-*Celebrant Singers* hu grupp ta' kantanti żgħażaġh u koppji miżżewġin li joffru numru ta' snin biex, minghajr ebda qlieġ ta' flus, iduru madwar id-dinja jaqsmu l-esperjenza tal-fidi nisranija permezz tal-kant. L-ewwel kuncert sar fil-knisja parrokkjali tal-Qala (22 ta' Ottubru); imbagħad sar kuncert iehor fl-iskola post-sekondarja Sir M.A. Refalo għall-istudenti ta' din l-iskola. Ghalkemm il-mużika tas-Sibt filghaxija hi ftit differenti minn din il-kwalita' ta' mużika (!), il-grupp sabih ta' studenti u persuni oħra li ppartecipaw għal dawn il-kuncerti baqghu mpressjonati b'dawn il-kantanti u bil-mużika tagħhom. Fil-jiem ta' wara l-kuncert fl-iskola, tkellimt ma' diversi studenti, u lkoll kellhom tifkira sabiha ta' dan l-avveniment.



Ma tkunx idea hażina kieku f'pajjiżna nippruvaw inqajmu ftit mużika reliġjuża ta' din il-kwalita'. Tista' tkun metodu ġdid ta' pastorali fost iż-żgħażaġh. Il-KDŻ għal dawn l-aħhar snin għamlet sforz mhux żgħir biex, fl-okkażjoni tal-festa ta' Kristu Re, ta' kull sena toħroġ sett ta' innijiet godda li jistgħu joffru repertorju ġdid ta' kant kemm għall-quddies u il-laqgħat ta' talb maż-żgħażaġh, kif ukoll għal-liturgija fil-parroċċi. Anke f'dan ir-rigward, però, nindunaw li ftit hemm heġġa biex il-liturgija naghnuha b'innijiet godda li jistgħu jtkantaw mhux biss mill-korijiet imma wkoll, u fuq kollox, mill-ġemgħa liturgika.

Il-kuncerti tas-*Celebrant Singers* f'Ghawdex saru fuq inizjattiva u bl-għajjnuna tal-Kummissjoni Djoċesana Żgħażaġh ta' Malta.

Live-in għaż-Żgħażaġh li ma sarx!

Mill-1998 'l hawn, ta' kull sena il-KDŻ torganizza *live-in weekend* għall-*youth ministers* biex, permezz ta' studju tal-personalita` u ta' *social & life skills*, tghinhom u tippreparahom għall-hidma pastorali maż-żgħażaġh. Għal dawn il-*weekends* ġieli tlabna l-ghajjnuna tal-KDŻ ta' Malta u tas-*Salesian Pastoral Youth Service* (SPYS).

Minn sena għal ohra, il-*weekend* beda jkun indirizzat ukoll għal dawk iż-żgħażaġh li xtaqu esperjenza pastorali ġdida. Wara hames snin ta' esperjenzi ferm sbieħ, din is-sena ma rnexxilniex niġbru grupp kbir biżżejjed biex inkunu nistgħu norganizzaw dan il-*live-in*. L-akbar dispjaċir tagħna kien li ddeludejna xi ftit grupp ta' żgħażaġh studenti fl-iskola Sir M.A. Refalo li kienu nkitbu b'ħafna entużjażmu għal dan il-*weekend*. Nittama li jkollna l-opportunita` li lil dawn u żgħażaġh ohra noffrullhom opportunitajiet simili organizzati ahjar.

Mill-banda l-ohra, tiehu gost tara li xi parroċċi qed jagħmlu sforzi mhux żgħar biex jorganizzaw dawn il-*live-ins* għall-adolessenti u għaż-żgħażaġh fuq livell parrokkjali. Esperjenzi bħal dawn ta' min jinkuraġġihom. Il-KDŻ tista' tkun ta' ghajjnuna għal dawk il-parroċċi li jixtiequ jorganizzaw esperjenzi pastorali bħal dawn.

Il-festa ta' Kristu Re

Iċ-ċelebrazzjoni djoċesana tal-festa ta' Kristu Re hi wahda mill-aktar mumentanti importanti fil-kalendarju tad-djoċesi, u ġġib f'itmiem il-hidma ta' sena pastorali djoċesana. Flimkien mal-KDAL, il-KDŻ tinvesti ħafna enerġija fl-organizzazzjoni ta' din iċ-ċelebrazzjoni, li tilhaq il-qofol tagħha fiċ-ċelebrazzjoni li ssir fil-Kumplex Sportiv ta' Għawdex.

Din is-sena nhoss li iċ-ċelebrazzjoni kienet f'it aktar fqira mis-soltu, kemm mil-lat organizzattiv kif ukoll mill-partecipazzjoni tal-poplu, minkejja li hi manifestazzjoni li fiha jieħdu sehem ħafna nies. Smajna diversi kummenti negattivi minn persuni li kienu preżenti għaċ-ċelebrazzjoni. Hemm bżonn li l-organizzaturi ta' din iċ-ċelebrazzjoni hekk importanti jsibu enerġija u ideat ġodda, biex l-isforz pastorali jhalli l-frott mixtieq.

Anke l-quddiesa għaż-żgħażaġh li organizzajna fil-knisja parrokkjali tal-Munxar, is-Sibt 23 ta' Novembru, ma laħqitx ir-riżultat mixtieq. Minkejja l-avviżi, il-*posters*, il-kuntatti u l-inviti personali, il-partecipazzjoni taż-żgħażaġh, b'differenza mis-sentejn ta' qabel, kienet fqira ħafna.

L-ahjar attivita` li organizzajna kienet il-laqgħa ta' talb għall-istudenti ta' l-iskejjel sekondarji, li saret fiċ-Centru ta' Kana, nhar il-Hamis 21 ta' Novembru 2002. Kellna l-partecipazzjoni tal-*beat group* u tal-kor taż-żgħażaġh mill-parroċċa ta' San Ġorġ, u grupp ta' ballerini mill-Iskola tad-Drama tan-Nadur. Il-partecipazzjoni kienet tajba ħafna, grazzi wkoll għall-preżenza tas-seminaristi u ta' xi katekisti membri ta' l-Għaqdiet li akkumpanjaw il-gruppi tagħhom. Fatt determinanti fl-organizzazzjoni tal-laqgħa għall-istudenti kien it-twaqqif ta' sotto-kumitat fi hdan il-KDŻ, iffurmati minn hames żgħażaġh bejn il-15 u s-17-il sena, biex jipprogramma u jwettaq hidma pastorali djoċesana ma' l-adolessenti.

Meta l-*Youth Ministers* tal-parroċċi jew ta' l-Għaqdiet jinvolvu ruhhom personalment f'attivitajiet djoċesani, hemm aktar ċans li l-adolessenti u ż-żgħażaġh jippartecipaw f'dawn l-inizjattivi. Bil-maqlub, meta l-attivitajiet djoċesani ma jqanqlux l-interess ta' min imexxi l-pastorali fil-parroċċi u fil-gruppi, allura jsir ferm diffiċli li l-pastorali fuq livell djoċesani tilhaq l-iskop tagħha. Haġa li nnutajna f'dawn l-attivitajiet hi kemm il-metodi ta' komunikazzjoni tagħna mal-poplu, fosthom il-*posters* u l-avviżi twal waqt il-quddies tal-Hadd, mhux qed jilħqu lill-poplu tagħna. Għal pastorali dejjem aktar effikaċi u li tirrifletti l-hajja tal-lum huma meħtieġa haddiema ġenerużi, metodi dejjem ġodda u lingwaġġ konkret li bih nikkomunikaw l-inizjattivi pastorali tagħna lill-poplu. Ħafna ma jħarsux lejn *notice board* u ma jagħtux każ ta' l-avviżi għax "ikunu mghagġlin"! Numru kbir ta' nsara niltaqgħu magħhom biss nhar ta' Hadd: lista ta' ahbarijiet u avviżi - xi drabi ma tintemm qatt! - fi tmiem il-quddiesa mhix l-ahjar metodu.

Inroddu hajr lid-Direzzjoni tal-Kumplex Sportiv għad-disponibla` u l-ghajjnuna tagħhom, u lill-Ministeru għal Għawdex li b'inizjattiva tiegħu stajna norganizzaw il-manifestazzjoni ta' Kristu Re fil-Kumplex Sportiv. Grazzi wkoll lill-Victoria Scout Group li ta' kull sena joffru l-preżenza u l-ghajjnuna tagħhom.




(ikompli f'paġna 39)



Waslet is-sena 2003!

Erga gēdded l-abbonament tiegħek fir-rivista

IL-HAJJA f'Għawdex



Il-lehen ta' l-Għawdxin!

10 ħargiet fis-sena, b'56 paġna dwar:

- ◆ Il-hidma tal-Knisja f'Għawdex
- ◆ Ahbarijiet u grajjiet kurrenti tal-hajja ghawdxija
- ◆ Kummenti fuq il-hajja religjuża, soċjali, u kulturali
- ◆ Intervisti ma' persuni Għawdxin u esperjenzi attwali
- ◆ Artikli ta' natura religjuża u tagħrif mehtieg għall-hajja
- ◆ Storja u Folklor tal-gżira tat-Tliet Għoljiet
- ◆ Sports u Sportivi Għawdxin
- ◆ L-ahjar mod biex tirreklama fost 6000 qarrejja regolari

Gēdded l-abbonament tiegħek għas-sena 2003, u hegġeg lil hbiebek biex jabbonaw huma wkoll.

Imla' din il-formola u ibghatha flimkien ma' čekk jew *money order* ta' Lm3 jew Lm5 lill-*Amministratur, "Il-Hajja f'Għawdex", Lumen Christi Media Centre, Triq Fortunato Mizzi, Victoria VCT111, Għawdex.*


Isem _____

Indirizz _____

Nixtieq Nabbona Inġedded l-Abbonament għas-sena 2003

Lm 3 Abbonament Regolari

Lm 5 Abbonament Sostenitur FIRMA _____



NAQDU LIL

1. Meditazzjoni

Naduraw lil Kristu mħabbar mill-profeti taht it-titlu:
'Il-Qaddej ta' Jahwe'

- L-ewwel kelma tiegħu, fil-miġja tiegħu f'din id-dinja kienet : *"Hawn jien ġejt biex nagħmel ir-rieda tiegħek"* (Lhud 10.9)
- Aktar tard Ġesù qal : *"Hekk ukoll Bin il-Bniedem. Hu ma ġiex biex ikun moqdi imma biex jaqdi u biex jagħti haġtu b'fidwa għall-kotra"* (Mk. 10.45)
- Il-karatteristika ewlenija ta' Kristu: *"Ir-Retar-Rejjiet", "is-Sid tal-Univers", "il-Kbir", "il-Għol", imma fuq kolloxx hija din: "Jiena Qaddej" "Jien qiegħed f'nofskom nagħmilha ta' qaddej" (Lq 22.27)*
"Jiena ma nftitx il-glorja tiegħi iżda tal-Missier li bagħatni" (Ġw 8.50)

Talba

Mulej Ġesù li ġejt fostna mhux biex tkun moqdi iżda biex taqdi:

- Għallimni naqdik fil-bnedmin ta' madwari kif tixtieqni int.
- Bieghdni minn kull egoizmu u minn kull tfittxija tiegħi innifsi.
- Żomm lil qalbi distakkata minn kull supervja u kburija.
- Aghatini l-grazzja li qatt ma niftaħar bil-ġid li nagħmel, qisni għamiltu jien waħdi u bil-ħila tiegħi.
- Imlieni bl-Ispirtu tiegħek, bl-imħabba tiegħek. Amen.

2. Xi kwalità ta' Qadi u Servizz? X'jitlob minna Kristu?

Fil-parabboli Kristu sikwit jirreferi għall-qaddej li jrid jaqdi lil Sidu. Minnhom nistgħu naraw x'servizz is-Sid jippretendi mill-qaddej:

1. Servizz Umlì:

Quddiem Alla ma tgħoddx l-apparenza, iżda aktar l-opri moħbija magħmulin fis-skiet.

2. Servizz bil-fatti:

"Mhux kull min jgħidli 'Mulej, Mulej' jidħol fis-saltna tas-sema, iżda min jagħmel ir-rieda ta' Missier" (Mt 7.21).

3. Servizz bir-reqqa:

Il-qaddej irid ikun dejjem lest u jishar, jistenna lil Sidu ġej, f'siegha li ma jobsorix.

4. Servizz diżinteressat:

Jiġifieri bil-qalb, għall-imħabba tiegħu, u mhux għall-qliegħ jew xi interess personali ieħor.

5. Servizz bla tlaqlieq:

Ma jharisx lura, ma jergax jibdielu. *"Min iqiegħed idu fuq il-moħriet u jħares lura m'huwiex tajjeb għas-saltna t'Alla"* (Lq 9.62).

6. Servizz ta' mħabba:

Mhux qisna bil-fors jew fuq qalbna bħal min hu mikri, iżda naqdu għax inħobbu tassew.

7. Servizz magħmul bil-ferħ:

S.Pawl: *"Alla jħobb lil min jagħti bil-ferħ"* (2 Kor 9.7). Il-qaddisin juruna kif.



KRISTU FL-OHRAJN

Hsibijiet ta' Don Gaston Courtois

3. Mill-Vanġelu ta' San Ġwann, wara l-Hasil tar-Riġlejn. (Ġw 13.12)

"Tafu x'għamiltikom? Intom issejnhuli Mghallem u l-Mulej, u tghidu sewwa għax hekk jien. Mela jekk jien, il-Mulej u l-Imghallem, ħsiltikom saqajkom, hekk intom għandkom taħslu saqajn xulxin. Għax jien tajtkom l-eżempju, biex kif għamlit jien magħkom, hekk tagħmlu intom ukoll".



Isma lil Kristu Jkellmek

Ibni, binti,

- * Għandi bżonnok, għandi bżonn tal-hidma tiegħek, tat-talb tiegħek, tač-čahdiet tiegħek u tal-ferħ tiegħek.
- * Aghtini hajtek kollha, għandi bżonn ta' dirgħajk, ta' qalbek, biex insalvaw l-erwieħ.
- * Hadd ma jista jieħu postok. Hadd ma jista jagħmel ix-xogħol tiegħek. Dak li stajt tagħmel int u ma għamiltux, ma jsir qatt.
- * Hadd ma għaraf jaqđini sew aktar minn Ommi. Hi kienet u tibqa dejjem "il-qaddejja tal-Mulej". B'kull ħsieb tagħha, b'kull att tagħha hi kkoperat fil-fidwa tal-bnedmin. Qatt ma fettxet l-interessi tagħha. Qatt ma kienet egoista. Dejjem tat lilha nfisha, offriet lilha nfisha Lili ... Aghmel bhalha...
- * Hallini nużak kif nixtieq jien. Kun dočli lejja. Jien ma nifgax l-inizjattivi tiegħek, sakemm dawn ikunu ispirati mill-imħabba lejja.
- * Kull hidma tiswa, kull inizjattiva tiswa, sakemm tkun magħmula b'intenzjoni retta.

4. Mit-teorija għall-prattika

Hidmiet ta' Djakonija (kif imsemmija fil-Pjan Pastoral għal din is-sena):


- Adozzjoni; att kbir ta' karità.
- It-Tfal fl-Istituti.
- Diversi tipi ta' faqar modern:
 - diżabilità fiżika jew mentali;
 - problemi familjari;



- id-*depression*, is-solitudni;
- id-dipendenza mill-alkohol, droga u logħob;
- il-mard;
- l-analfabetizmu;
- il-problema tad-djar, tan-nuqqas ta' paga;
- vjolenza fiżika jew morali... ečč.

- Ghajnuna lir-rifuġjati.
- Għażla preferenzjali tal-Knisja favur il-foqra.
- Kura ta' l-anzjani,
- ta' l-ommijiet mhux miżżewġa,
- tal-foqra, morda u familji li qed ibatu bil-firda,
- tal-familji numerużi fil-bżonn.
- Kura tas-sačerdoti anzjani jew morda.
- Donazzjoni ta' l-organi u tad-demem
- Htieġa ta' voluntiera. (Ara il-Pjan Pastoral Kwinkwennali tad-Djočesi ta' Ghawdex 2001-05).





Ktieb Ġdid b'Avventura għat-Tfal

Pierre J. Mejlak, "Meta Nstabu l-Anġli", Merlin Library, 2002, Gutenberg Press, Malta; pp.99; Lm2

Iż-zagħżuġ Naduri Pierre J. Mejlak ikkonferma t-talent tiegħu fil-qasam tal-kitba għat-tfal billi tana t-tieni ktieb "Meta Nstabu l-Anġli". L-ewwel ktieb tiegħu kien "Trab Abjad" (1999). Barra dan l-ewwel ktieb, Pierre J. Mejlak ippubblika ktieb ieħor jismu "L-Istorja tal-P.N. f'Għawdex". Fil-preżent Pierre huwa student fil-kors tal-B.Comunications (Hons) fl-Universita' ta' Malta u jaħdem part-time ma' Radju Calypso u Campus FM. Pierre huwa attiv ħafna fuq l-Internet u jieħu ħsieb diversi web-sites fosthom june29th.com, li hija s-sit ta' l-Għaqda tal-Festa ta' San Pietru u San Pawl fin-Nadur Għawdex u fiha wieħed isib dak kollu li għandu x'jaqsam man-Nadur.

Il-pinna ta' Pierre hija mexxejja u ferm adattata għat-tfal. Għalkemm il-kotba tat-tfal mhumiex għat-tfal biss, Pierre joqgħod attent biex juża lingwaġġ li jiftiehem mit-tfal. Huwa jzomm id-djalogi qosra u mingħajr elementi letterarji żejda. Biex jgħin lill-qarrejja żgħar u fl-istess ħin jagħmel il-ktieb attraenti, l-awtur qabbad lill-artista Greta Borg Carbott biex tagħmillu numru ta' tpingijiet bil-kulur li juru waqtiet mir-rakkont. Dan huwa element importanti f'kotba tat-tfal u Pierre sfrutta dan l-element tajjeb. Minkejja dan, id-deskrizzjonijiet m'humix neqsin minn dettalji li jagħmlu l-avventura iktar reali. L-istorja hija waħda skond l-istil tal-kotba tant popolari ta' Enid Blyton. B'danakollu l-ambjent, it-tradizzjonijiet, l-attitudnijiet u l-karattri huma kollha Maltin. L-avventuri li jgħaddu minnhom erbat' itfal ħbieb li jagħmluha ta' detektifs u li jzommu lill-qarrej kurjuż matul il-ktieb kollu. Ir-rakkont iqajjimlek il-kurżita` u ma jkollokx aptit terħi l-ktieb min idejk. Għalkemm ma għadnix tfal ħadt gost naqra l-grajja ta' l-anġli!

Pierre jistqarr li kien ispirat minn Trevor Zahra li bla dubju huwa l-aqwa awtur ta' kotba għat-tfal b' mod partikulari f'dan il-qasam tal-letteratura Maltija, u biex ngħidu hekk Pierre huwa frott minn din il-ħidma ta' Zahra. Nawguraw li awturi oħra żgħażaġġ jithajru minn Pierre u jitravmu wkoll f'din it-tip ta' letteratura. It-tfal tal-lum għandhom iħossuhom fortunati li jsibu tant kotba bil-Malti addattati għalihom.

L-aspett kummerċjali tal-kotba għat-tfal ma jonqosx. Ħafna minnhom għandhom stampi sbieħ, preżentazzjoni tajba, teknika u tip ta' karta mill-aqwa. Hawn ta' min jgħid li tajjeb ukoll jekk nibdew nużaw karta riċiklata għall-kotba tat-tfal biex lit-tfal indarruhom ukoll ikollhom mentalita` favur l-ambjent. Apparti dan, il-kotba xorta jibqgħu attraenti u jħajru lit-tfal biex jaqrawhom. Wara kollox nafu li l-ewwel ma tiekol hija l-għajn!

Il-ktieb "Meta Nstabu l-Anġli" għandu preżentazzjoni u stampar mill-aqwa. Iktar importanti huma l-kwalitajiet letterarji li biex wieħed japprezzahom irid jaqra l-ktieb kollu. Għalkemm tfal ċerti aspetti letterarji ma tantx jagħtu kashom, xorta jibqa l-fatt li jekk ktieb ikun fih ċerti żbalji jew nuqqasijiet dawn ikunu ta' ħsara għat-tfal, għax il-moħħ tagħhom bħal sponża jixrob ukoll l-iżbalji. Pierre Mejlak huwa mħarreġ tajjeb fl-ilsien Malti u l-kitba tiegħu hija idjomatika, u l-Malti huwa mħaddem tajjeb. Il-ktieb huwa ħieles minn żbalji ortografiċi, grazzi għax-xogħol tajjeb tal-qari tal-provi li għamel Pietru Pawl Vella. Dan it-tielet ktieb ta' Pierre Mejlak jawgura tajjeb għal dan l-awtur zagħżuġ li ċertament 'il quddiem ser naraw iktar xogħlijiet tiegħu. Il-ktieb "Meta Nstabu l-Anġli" huwa pubblikazzjoni ta' Merlin Library u jinxtara mingħand il-librara ewlenin.

Meta Nstabu l-Anġli



Dr. Mario Saliba M.D.




John Portelli Ent. Ltd.



ACCREDITED AGENT

The Agent for all your
Travel Needs!!


7, INDEPENDENCE SQUARE, VICTORIA VCT 103, GOZO.
TEL: 56 12 12 - 56 12 13 FAX: 56 01 33
108, ST. JOHN STREET, VALLETTA VLT 10, MALTA.
TEL: 23 57 72 - 24 70 16 FAX: 24 75 36



Arkivju Nazzjonali Ghawdex

Ghawdex 300 sena ilu

Pagna mill-Arkivju Nazzjonali -111



Ricerka ta'

Joseph Bezzina

©2003

IL-BHEJJEM TAL-QATLA

Ghat-tnax-il sena konsekuttiva qeghdin noffru lill-qarrejja ta' *Il-Hajja f'Ghawdex* ir-rubrika dwar Ghawdex fil-qedem. Tul l-ewwel tmien snin gibna dokumenti ta' 400 sena ilu, mid-disa' sena bdejna ngibu dokumenti ta' 300 sena ilu, ghax ta' 400 sena ilu huma nieqsa. Se nkomplu ghalhekk b'dawn ta' 300 sena ilu. Id-dokumenti huma bhas-snin ta' qabel mehudin mill-Acta ta' l-Universitas, il-Gvern Amministrattiv ta' Ghawdex fi zmien il-Kavallieri ta' San Gwann. Hu ttamat li 'l quddiem dawn il-pagni jigu stampati fi ktieb.

Id-dokument numru mija u hdax li qeghdin nippublikaw f'din is-sensiela ta' pagni mill-Arkivju Nazzjonali ta' Ghawdex hu Bandu dwar il-bhejjem tal-qatla. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gzira fi zmien il-Kavallieri ta' San Gwann (1530-1798), manetta (1702-1703), folju 21r-v (NAG, UG, Acta, 9/1701-1702, f. 21r-v).

Item che li macellari non possono vendere nessuna

sorte di carne nel macello o altrove, ne ammazzare verun animale, se prima non sarà visto da noi infrascritti giurati, o dall'Accattapani sudetta Università e che lo vendono conforme gli sarà data meta sotto pena di tari quindici applicandi come sopra e che siano obbligati ammazzare carne di prima notte, e come nel partito s'obbligano.

Dan il-Bandu, wiehed minn diversi li nharġu ghas-sena 1702-1703, jigbor diversi regoli dwar il-qtil tal-bhejjem u l-bejgh tal-laham.

L-ewwel, il-biċċiera kienu obbligati li meta jiehdu bhima ghall-qatla jsejhu wiehed mill-gurati ta' l-Universitas jew lill-akkattapani, l-uffiċċjal tas-sanità responsabbli wkoll miż-żamma ta' l-indafa fis-suq, biex jikkontrolla l-bhima u jara hix tajba jew le ghall-qatla. L-uffiċċjal ried fost l-ohrajn jaċċerta ruhu li l-bhima mhix marida. Laham ta' bhejjem li ma kinux kontrollati la seta' jinbiegh mill-biċċerija, u l-anqas f'postijiet oħra.

It-tieni, l-uffiċċjal kellu jikkontrolla l-bhima ghal raġuni oħra, biex jinnota l-piż tagħha. Dan kellu jsir ghax fuqu kienet tithallas taxxa lill-Universitas. Jigifieri dak iż-żmien kien ga jeżisti l-VAT, il-value added tax, fuq l-oġġetti ta' l-ikel.

It-tielet, il-bhejjem ma kellhomx jinqatlu ghajr ma' dhul il-lejl ta' qabel il-jum li fih kien se jsir il-bejgh tal-laham. Fi zmien li ma kienu hawn possibiltà ta' preservazzjoni fi friża, il-bhejjem ma setghux jinqatlu ghajr f'tit s'ghat qabel il-bejgh u t-tisjir ghax inkella l-laham kien jibda jinten.

Ir-raba', il-Bandu jordna li kellha tinqatel biss il-bhima skond il-patt jew ftehim li jkun sar minn qabel bejn dawkl li jrabbu l-bhejjem u l-bejgiegħa tal-laham. Dak iż-żmien il-laham ta' bhima waħda aktarx kien iservi ghal kulhadd. Ftit kienu n-nies li kellhom flus biex jagħmlu l-kapriċċ u jixtru l-laham taċ-ċanga u l-majjal.

Min jikser xi waħda minn dawn ir-regoli seta' jehel multa ta' hmistax-il irbiegħi, 0.26 Ewro.

Item che li macellari non possono vendere nessuna sorte di carne nel macello, o altrove, ne ammazzare verun animale, se prima non sarà visto da noi infrascritti giurati, o dall'Accattapani sudetta Università e che lo vendono conforme gli sarà data meta sotto pena di tari quindici applicandi come sopra e che siano obbligati ammazzare carne di prima notte, e come nel partito s'obbligano.



L-Eżistenza t'Alla fit-tradizzjoni Gudeo-Kristjana

(ikompli mill-harġa ta' Novembru 2002)

KITBA TA' MONS. ISQOF NIKOL Ġ. CAUCHI

3. IN-NATURA U L-ATTRIBUTI TA' ALLA

Permezz tar-Rivelazzjoni li kellhom il-Lhud ta' qabel Kristu, huma saru jafu mhux biss li Alla jeżisti, iżda wkoll għarfu diversi aspetti tan-natura tiegħu, jiġifieri tghallmu dwar x' inhu Alla, kif ukoll x' inhuma dawk li nsejnhom "l-attributi ta' Alla".

It-teoloġija tal-Lhud kienet wisq oghla mill-mitoloġija tal-pagani għaliex il-kotba tar-Rabta l-Qadima, jghidulna b'mod ċar li Alla huwa qawwi u setghan, l-iktar għoli, dak li jmexxi d-dinja u li għandu l-anġli bhala qaddejja tiegħu, s-sebh tiegħu eċċ, kif insibu fil-ktieb tas-Salmi, per eżempju fis-Salm 113.

Il-kotba tat-Testment il-Ġdid, lil Alla jiddeskrivuh bhala **Esseri personali, Missier, Alfa u Omega, bidu u tmiem ta' kollox, huwa l-istess imħabba**, imma mzejjen bl-istess attributi li diġa' kienu rivelati fir-Rabta l-Qadima.

Meta nitkellmu dwar in-natura ta' Alla, jiġifieri dwar x' inhu Alla, nġid li Alla huwa "spirtu pur" jiġifieri li għandu natura jew realta' għal kollox spiritwali u mingħajr ebda tahlit ma' materjalita', kif ukoll li għandu l-milja tal-perfezzjoni.

In-natura ta' Alla hija sempliċi, jiġifieri fiha ma hemmx kompożizzjoni minn partijiet diversi, imma hu dak li għandu u għalhekk ma hemmx distinzjoni reali bejn l-attributi u l-essenza tiegħu, u l-attributi ma humiex magħżulin realment wiehed minn iehor.

Madanakollu, it-teoloġi jikklassifikaw l-attributi jew perfezzjonijiet divini f'attributi "negattivi", li bihom nifhmu li f'Alla ma hemmx difetti jew nuqqasijiet, bħal meta nġid li Alla huwa infallibbli, jiġifieri neskludu minnu l-possibilita' ta' l-iżball, li hija imperfezzjoni jew difett. Hemm ukoll attributi msejja "pożittivi" li jindikaw xi perfezzjoni jew kwalita' pożittiva li hemm f'Alla, bħal meta nġid "Alla huwa ġust": il-ġustizzja hija perfezzjoni.


Fit-teoloġija hemm ukoll distinzjoni bejn l-attributi "assoluti" u l-attributi "relativi." Jissejhu "assoluti" dawk li nagħtuhom lil Alla meta nikkonsidrawh fih innifsu, jiġifieri anke kieku ma kien hemm hadd hliefu, l-anqas l-iċken kreatura. Jissejhu "relativi" dawk l-attributi li nagħtuhom lil Alla meta nikkonsidrawh f'relazzjoni ma' esseri ohra, bħal meta nġid "Alla hallieq," "Alla sid ta' kollox."

Ċerti attributi jissejhu "kwixenzja" jew "statiċi", li jirrigwardaw lil Alla, bħal dak li jeżisti jew li għandhom x'jaqsmu ma' l-eżistenza tiegħu. Jissejhu "operativi" jew "attivi" dawk li jimplikaw l-attivita' ta' Alla bħal ma' huma l-holqien u l-providenza tiegħu.

L-isem ta' Alla: "Jahweh"

Importanti hafna l-fatt li Alla rrivela lilu nnifsu lil Izrael, il-poplu tiegħu, l-ewwelnett billi għarrfu x' inhu l-isem tiegħu: "Jahweh." L-isem ifisser l-essenza, l-identita' tal-persuna jiġifieri x' inhu u min hu Alla. Kif jghidilna l-Katekiżmu tal-Knisja Kattolika (n. 206), bl-isem "**Jahweh**" - "**jien hu dak li hu**", hu rivelat l-isem u fl-istess waqt qisu hemm ċaħda jew nuqqas ta' rivelazzjoni ta' l-isem u b'dan il-mod jesprimi ahjar dak li hu Alla, infinitament iktar 'il fuq minn kull haġa li nistghu nifhmu jew nġid huwa "Alla mohbi," "ismu hu ineffabbli" (ma jistax jifisser bil-kliem), iżda hu Alla li jersaq qrib lejn il-bnedmin (Iz. 45, 13). Kemm għar-Rabta l-Qadima kif ukoll għar-Rabta l-Ġdida, rivelazzjoni fundamentali hija dik li Alla għamel lil Mose' meta deherlu f'siġra taqbad u rrivelalu ismu: "Jahweh" (Ezodu, 3, 14). Dan l-isem huwa misterjuż, kif Alla wkoll huwa misteru.

Jahweh, skond it-tradizzjoni ġudajka, mhux biss huwa Alla uniku ta' Izrael u Izrael il-poplu magħżul ta' Jahweh, iżda huwa wkoll Alla omnipotenti, qaddis, ġust u kollu hniena u li għandu l-perfezzjonijiet kollha. Għan-nies ta' Izrael, Jahweh huwa preżenti u attiv, kull fejn isem Jahweh huwa magħruf, rikonoxxut u msejjah, l-isem ta' "Jahweh" huwa gloriuż (Salm 72, 1c), kbir (Slaten 8, 42) tal-biża' (Dewt. 28, 58) eżaltat u mwegġah. Dwar it-tifsira eżatta ta' l-isem "Jahweh" mhux il-fissiera bibliċi kollha jaqblu bejniethom. Għal xi whud ifisser "il-qawwa kreativa ta' Alla", jew "dak li fil-gejjieni se jkun mal-poplu u jikkollabora miegħu". Jahweh



huwa ghal kollox differenti mill-allat tal-ġnus (*Elohim*). *Jahweh* wahdu huwa l-Hallieq, *Jahweh* wahdu dak li jirrivela, hu wahdu li jiddirieġi l-istorja u l-bnedmin, hu wahdu li jaqta' l-haqq u wahdu Alla haj, hu wahdu li jaghti l-hajja, hu il "*Pantokrator*," Alla Omnipotenti.

Kif naslu bir-raġuni biex nagħrfu x'inhu Alla?

Skond it-teoloġija nisranija, f'din id-dinja lil Alla nagħrfuh indirettament u b'mod analogiku permezz tal-kawżalita`, tar-rimozzjoni, u ta' l-eċċellenza jew eminenza.


Alla huwa magħruf mill-intelligenza umana indirettament, jiġifieri mhux fih innifsu iżda fil-kreaturi u mill-kreaturi, jiġifieri t-tagħrif fuq Alla jibda mill-hlejjaq li Huwa għamel. Nagħrfuh b'mod analogu, mhux b'mod univoku kif nagħrfu realtajiet oħra u kif jifhemu normalment il-bnedmin. L-anqas ma nagħrfuh b'mod ekwivoku, bħal meta haġa tista' tifhimha b'zewġ sensi jew iktar, għax il-mod ekwivoku johloq konfużjoni u nuqqas ta' ftehim.

Fi kliem iehor, **in-nozzjonijiet u l-ideat li għandna dwar Alla, li ksibna permezz tar-raġuni, ma jirrapreżentawx ir-realtà divina kif inhi fiha nfisha, iżda kif narawha aħna; ix-xbieha li niffurmaw f'moħħna dwar Alla hija biss hjiel jew xebh mar-realtà ta' Alla.**

Il-mezzi jew il-kriterji li bihom niksbu xi tagħrif dwar Alla, huma tlieta, l-kawżalita`, ir-remozzjoni jew tneħħija, u l-eminenza. (i) **Il-kawżalita`**: ladarba l-hlejjaq jiddependu mill-ewwel kawża li halqithom mix-xejn, jehtieg bil-fors li jkun jeżisti xi xebh ma' Alla li għamilhom. Il-perfezzjonijiet li qeghdin fil-hlejjaq jehtieg li nsibuhom ukoll fil-kawża tagħhom, jiġifieri f'Alla. (ii) **Il-kriterju tar-remozzjoni jew tneħħija ta' imperfezzjonijiet**: jiġifieri fil-waqt li fil-hlejjaq hemm hafna limitazzjonijiet u difetti, f'Alla ma nistgħu nammettu xejn minn dak li hu negattiv. (iii) **Bil-kriterju tal-eminenza jew eċċellenza**, li nistgħu ngħidulu wkoll ingrandiment ("*enlargement*"), nikkonkludu li l-perfezzjonijiet kollha li hemm f'Alla huma wisq oghla, akbar u aħjar milli kif jinsabu fil-kreaturi, għaliex Alla huwa infinit u għalhekk hemm distanza infinita bejn il-perfezzjonijiet tiegħu u dawk tal-kreatura.

Skond id-Duttrina Kattolika kif imxandra fil-Koncilju Vatikan I-Ewwel, (Sessjoni III, kap 1, Denzinger-Banwart, 1782) f'Alla jinsabu diversi attributi infiniti. Difatti, dan il-Koncilju jgħidilna li l-Knisja Kattolika "temmen u tistqarr li jeżisti Alla, wiehed, veru u haj, Hallieq u Sid tas-sema u l-art, omnipotenti, etern, immens, inkomprensibbli, infinit fl-intellet u fil-volontà u f'kull perfezzjoni. Peress li huwa sustanza waħda, unika u spiritwali, għal kollox sempliċi u ma jinbidilx, għandna nistqarruh bhala distint (magħżul) mid-dinja, fl-eżistenza u fl-essenza tiegħu, hieni fih innifsu u minnu nnifsu, u b'mod ineffabbli, huwa oghla u jittraxxendi minn dak kollu li jeżisti jew li huwa konċepibbli barra minnu innifsu."

(jissokta)



*drawwriet
missirijietna*

© Anton F. Attard

IL-BIEDJA F'GHAWDEX

(It-Tnax-il Parti)

Is-Sajf u l-Ghomma

Meta x-xemx toghla 'l fuq fis-sema u tiġi kważi fuq rasna, u l-granet jitwalu, ix-xemx tibqa' tisreġ bla hniena ghal hafna sigħat. Għalhekk l-art tishon, l-arja ssir tahaq u jkollna shana kbira. Shana kbira, li hafna drabi ddejjajna, tisseejjah ghomma. Mhux ta' b'xejn insejhulha wkoll **shana li taqtagħlek nifsek!** Lulju huwa **x-Xahar tal-Ghomma**, imma mhux f'Lulju biss ikollna temp bħal dan. Hafna drabi l-ghomma tagħmel ukoll f'Awissu. L-ilma tal-bahar dejjem iżomm iktar frisk minn artijiet kbar jew mid-deżert fejn is-shana tkun tremenda. Għalhekk fis-sajf in-nies tfittex il-bahar. Izda meta jkun **riħ isfel**, l-arja shuna tghaddi minn fuq il-bahar, tiġbor il-fwar jew umdiġa mill-arja, u b'hekk is-shana tinbidel f'ghomma li ġġegħilna nixxarrbu bil-**gharaq**.

Billi s-sema jkun bla shab, fis-sajf ix-xemx tibqa' **tiddi** l-gurnata kollha. Għalhekk ngħidu **ix-xemx tisreġ jew ix-xemx tghanni**, jiġifieri tisreġ bil-qawwi. Fis-sajf ir-riħ hafna drabi jiġi fix-xejn u jkollna kalma shiha. Granet bil-kalma ngħidulhom **żmien il-klami** u fil-bnazzi ir-riħ ikun **riħ mitluf**. Meta jkollna gurnata kalma bix-xemx tisreġ il-hin kollu ngħidu **xemx taqli l-irieden**, jew **xemx taqli l-ankri**, inkella **xemx taqli l-klieb** jew **xemx taqli l-ftajjar**. Billi daż-żmien it-toroq tagħna għandhom lewn iswed dawn iktar isiru jaharqu fis-sajf. Għalhekk għandna espressjoni oħra iżjed qawwija meta ngħidu, **xemx iddewweb l-ankri**.

Fis-sajf l-aktar riħ frisk hu l-Majjistral jew il-Punent. L-aktar riħ jahraq huwa t-tramuntana għax jiġi dritt minn fuq Sqallija li, billi hi art kbira, tagħmel aktar shana minn Malta. Izda l-aktar riħ li jġib ghomma hu r-riħ xlokk jew riħ ilvant għax dan jiġbor l-umdiġa u johlq shana kbira jew ghomma. Il-ghomma xi drabi tiġi bil-**waqgħat**. Il-waqgħat tal-ghomma jissejju għamajjem (bl-Ingliż *heat waves*). Xi drabi f'Lulju u Awissu jagħmel ukoll **l-ehtrieq** (hafna jahsbuh "riħ triq!"). Xi jkun l-ehtrieq? Din il-kelma ġejja mill-verb **ħtaraq**, jiġifieri sar jahraq hafna. Mela **l-ehtrieq** hu riħ shun hafna li jonfoħ minn fuq id-deżert fis-sajf min-naha tan-Nofs in-Nhar. In-nies tad-deżert isejhulu **Riħ il-Hamsin**

għax idum jonfoħ l-istess riħ għal hamsin jum. Meta jagħmel l-ehtrieq l-uċuħ tar-raba' bħat-tadam, bettiħ u dulliegh, qara' u frottijiet, tiġrilhom il-hsara għax jinharqu bix-xemx. L-ehtrieq il-bdiewa jsejhulu wkoll **il-lupa** għax jahraq l-uċuħ. Biex il-bettiħ u d-dulliegh, u l-qara' ma jinharqux, il-bdiewa jieħdu hsieb iġġattuhom bil-**faxxina** tagħhom stess, li tisseejjah ukoll **għerq**. Mela **l-għerquq** tal-bżajra u tal-qara' huma z-zkuk u l-weraq li bihom il-bidwi jgħatti l-frott biex ma jinharqux bix-xemx.

Fil-jiem tal-ghomma, ta' l-ehtrieq jew ta' riħ il-hamsin, m'għandniex noqogħdu fix-xemx għal hin twil. Dan għax ix-xemx tahaq lilna wkoll. Min jinharqu bix-xemx ngħidu **ħaditu x-xemx** jew **ħarqitu x-xemx**. Meta jiġri dan il-gilda tiħmar, tibda tahaqrek hafna, tista' ttella' **l-faqqigħat** jew bżiežaq bl-ilma, li jinfaqqhu, u fl-aħħar titqaxxar. Jekk tiġi ħażina jista' jitlegħlek kankru tal-gilda li jekk ma tihux hsiebu mill-ewwel jista' joqtlok! Min iqatta' hinijiet twal fix-xemx jispiċċa bil-gilda niexfa u mkemmxa u tghidx kemm isir ikrah. Biex nevitaw ix-xemx, l-aħjar li noqogħdu ġewwa jew għad-dell. Dari meta kienu joqogħdu għad-dell kienu jgħidu **noqogħdu għar-rwieh**.

Fis-shana u l-ghomma, fix-xemx tisreġ dari l-bdiewa tagħna kienu jagħmlu qiegha fuq l-andar biex jidirsu ż-żara', xogħol li hafna drabi kien jiehu sajf shih. U x-xemx kienu jilqgħulha billi jilbsu l-kpiepel tal-palm. Illum, għall-grazzja ta' Alla, kollox isir bil-magni, u l-bidwi, minkejja li dejjem jibqagħlu x'jagħmel, jehles minn hafna taħbit.

Għal hafna granet fis-sajf is-sema jkun bla shab xejn, bnazzi żejt, sema safi għal kollox. Jissejjah ukoll sema bla nikta, jiġifieri sema li ma fih ebda tebgha ta' xi shaba. Imma meta toqrob Santa Marija, jibda jkollna l-gharixa. L-gharixa tkun shaba kbira li titnissel u tibker fuq l-art billi l-fwar ta' l-arja jitla' 'l fuq, hemm isib arja aktar kiesha u jiffirma bħal nida li fl-aħħar isir shaba. Xi drabi din is-shaba tant tikber li minnha tinzel xita qawwija. F'Ghawdex din is-shaba tisseejjah **is-Shaba tax-Xlokk** billi Malta qieghda fix-xlokk ta' Ghawdex u din is-shaba tkun tidher sewwa.

B'xorti hażina, illum il-ġurnata hafna haxix selvaġġ, minflok ma jitlaqqat għall-bhejjem, u minflok ma jirgħu fih il-mogħoż u n-nghaġ, jithalla jikber u jinxfef, u mbagħad jinghata n-nar minn nies irresponsabbli. Dan jagħmel hafna hsara, l-aktar lis-siġar li jkunu jikbru fil-qrib, ikun ta' dannu għall-uċuħ li jista' jkun hemm jikbru fil-qrib, u jipperikola l-proprjetà ta' haddiehor. Dan minbarra l-fatt li wara l-hruq, ir-raba' jiehu dehra ta' deżolazzjoni, nugrufun u swied ta' qalb.

Prodotti tas-Sajf

Fis-sajf l-aktar prodotti kotrana jew abbondanti jkunu dawk tal-frott li jibda kmieni fir-rebbiegha bin-naspli f'April, imbagħad ikompli bil-hawh, bajtar ta' San Gwann, lanġas, bambinella, għajnbaqar, pruna, ċiras, berquq, tuffieħ, tin, parsott, ferkizzan, bajtar tax-xewk, bhajra, jiġifieri bettieħ u dulliegh, harrub, gheneb, u fl-aħħar ir-rummien fil-bidu tal-harifa.

Il-ġbir tal-frott jissejjah **qtigh il-frott** jew **hrit il-frott**. Min jaqta' l-frott kollu ta' xi siġra ngħidu **horot kollox**. Il-kelma **hrit** m'għandniex nitfixkluha mal-kelma hart, li tisser xogħol bil-mohriet, jew ta' min jahrat. Min **johrot**, ikun qieghed jaqta' l-frott jew il-weraq kollu tas-siġra. **Hrit il-harrub** hu l-qtigh tal-harrub. Dan irid isir qabel ma tagħmel l-ewwel xita, wara Santa Marija jew f'Santa Liena, minn hekk imsejjah ukoll **harrub ta' Santa Liena**. Il-frott dari kienu jimlewh fi **bxiemel** tal-qasab apposta, per eżempju **bixkilla tal-frawli**, **tal-għajnbaqar**, eċċ. L-gheneb kienu jimlewh fil-**qratal**, u **qartalla** tisser qoffa kbira. It-tadam kienu jimlewh fil-**mezez**, u **mezza** tisser qoffa mhux kbira wisq. Illum jimlew kollox fil-**kaxxi**.

Kemm fir-**raba' baġħli**, jiġifieri dak li jissaqqa biss bix-xita, kif ukoll fis-**saqwi**, fis-sajf ikollna hafna tadam, billi dan il-prodott l-istaġun tiegħu jahbat sewwa sew fix-xhur tas-sajf. Infatti jibda ma' hruġ is-sajf u jispiċċa għal nofs il-harifa, bl-aqwa produzzjoni fix-

xhur ta' Lulju u Awissu.

Fis-sajf ikollna wkoll prodotti ohra tas-saqwi, l-aktar hxejjex aromatiċi bħall-habaq, karfus, naghniegh, kaboċċi, diversi tipi ta' qara', u l-aktar qara' twil li jixxeblek mal-hitan fir-raba' u l-ġonna tas-saqwi, u prodotti ohra bħal hass, hjar, brungiel, bżar aħdar u filfel, li mbagħad jużawh fis-salmura tal-**pikles** u taż-żebbuġ. Hawn ta' min ighid ukoll li ma' Settembru jerga' jibda jidher il-pastard li, billi hu prodott tax-xitwa, aktar ma jkun diehel iż-żmien, aktar jibda jisbieħ u jizdied.

L-Animali u t-Temp

Il-bdiewa u r-raħħala jghixu l-hin kollu qrib l-annimali tagħhom. Għalhekk huma jistgħu josservaw iċ-ċaqliq u l-mossi kollha li jagħmlu dawn l-annimali tagħhom meta jkunu affettwati minn xi haġa. Hu fatt magħruf, per eżempju, li, meta jkun se jagħmel terremot, l-annimali jifferżnu u juru nuqqas ta' sabar mhux tas-soltu. Dan jiġri għax l-annimali huma sensitivi aktar mill-bniedem, u allura jistgħu jhossu ċerti vibrazzjonijiet qabel ma nħossuhom aħna.

L-annimali jistgħu wkoll ibassru x'temp ikun se jagħmel. Għalhekk il-bdiewa tagħna ġabru l-esperjenzi tagħhom fi qwieli biex dan il-għerf ighadduh lil haddiehor b'mod sempliċi u hafif, u li wiehed jista' jiftakru malajr.

Nibdew l-ewwel b'xi qwieli dwar ix-xita jew it-**temp xitwi**. "**Alwett bil-gziez, xita bla qies.**" Id-dehra ta' l-alwett fil-harifa hi sinjal li jkun se jkollna hafna xita.

Ninnutaw lil kelma "gziez" li hija komuni f'Ghawdex minflok "gzuz". Indikazzjoni ohra ta' xita fil-qrib hija d-dehra tal-huttaf. Infatti l-qawl ighidna, "**Meta tara l-huttaf tkun ġejja x-xita.**" Il-huttaf hawn Ghawdex jissejjah ukoll "hawwief". Dawk li jrabbru l-klieb ighidulna li "**Meta jitkagħbru l-klieb ikun ġej il-maltemp**". Mela l-klieb jistgħu wkoll ibassru minn qabel jekk ikun se jagħmel temp hażin. Tant hu hekk li qawl iehor ighid, "**Meta l-kelb jitmiegħek u l-hmar**



Għalqa tad-dwieli f'Ghawdex

jimrah, jew irwiefen ittenna, jew bix-xita ghandek tifrah." Hawn Għawdex nużaw ukoll hafna l-verb "ittenna" minflok "stenna".

Hlejqa ċkejnkna hafna li tista' thabrilna x-xita hija n-nemla. Pero` mhux kull nemel. Għall-habta ta' Ottubru johroġ nemel kbir ileqq u n-nemel tal-ġwienah. Dawn ihabbru l-maltemp. Araw x'ighid il-qawl, "**Meta johroġ in-nemel tal-ġwienah tkun ġejja x-xita.**" Hawn ta' min ighid li qabel ix-xita qawwija li kellna f'Novembru (2002) hareġ in-nemel tal-ġwienah, u wara verament ġiet ix-xita. Xi drabi dan in-nemel tant jidher f'daqqa li jahsbuh ġie mas-shab minn barra, speċi ta' passa tan-nemel!

Qawl iehor, din id-darba dwar it-tajr, iwissina, "**Mogħdja ta' ghasafar kbar sinjal il-maltemp.**" Fost il-ghasafar kbar hemm ukoll il-għerienaq. Dawn ukoll jissemmew f'qawl dwar it-temp, "**L-għerienaq il-maltemp iqanqlilhom il-ġwienah**". Ghaliex jiġri dan? Hawnhekk ta' min ifisser dan il-fenomeni. Qabel xejn, it-tajr u l-ghasafar ma jfittxux il-maltemp, imma jevitawh. Għalhekk, meta jiltaqgħu ma' xi ajru kbir ta' l-ilma, dawn jimxu quddiemu biex kemm jista' jkun jiskansawh. Imma jista' jagħti l-każ li t-temp ma jkunx sejjer lejn in-naha fejn ikunu sejrin huma. Għalhekk il-maltemp jibdlilhom it-triq, jiżvijahom billi jimbuttahom quddiemu. U din hi r-raġuni għax it-tajr jasal fuq il-gzejjer tagħna qabel xi maltempata. Tajr bħal dan aktarx ma jibqax hawn, imma jibqa' sejjer qabel ma jilhaq il-maltemp fuqna.

Ghasafar ohra li jimmarkaw ix-xita huma l-pluvieri. Isimhom magħhom għax "pluvia" bil-Latin tfisser xita. Bit-Taljan tiġi "*pioggia*". Għalhekk, il-qawl tagħna jghid, "**Meta jiġu l-pluvieri jiġi l-maltemp**". Il-qattus, bħall-kelb, meta jhoss li ġej temp milwiem, jibda jitmieghek. Għalhekk, insibu dan il-qawl, "**Meta l-qattus jitmieghek, mur għall-kabozza għax tkun ġejja x-xita, u hudha mieghek**". Il-kabozza kienet bħal kowt ohxon tas-suf minsuh lokalment hawn Għawdex li dari kien jintuża flok inċirata. Tajjeb infakkru li dari

n-nies ma kienx ikollha għalfejn tilbes pulit, billi l-Għawdxin kienu fil-biċċa l-kbira tagħhom bdiewa.

Għalhekk, għax-xita sempliċi kabozza kienet tghaddi. Imbagħad għall-għalqa **xkora tal-huta** kienet tkun biżżejjed biex tilqa' x-xita. Kienu jdahllu qaruna ġo ohra u jixthuha fuq rashom qisha barnuża. Illum din id-dehra spicċat, għax anki **x-xkejjer tal-huta** nqerdu.

Dari f'Għawdex kien hawn hafna hmir, għax il-hmar, annimal fidil u ubbidjenti, kien ta' htieġa kbira għall-bdiewa tagħna. Kien hawn ukoll razza ta' hmir kbar li b'xorti hażina thallew jinqerdu. B'danakollu jingħad li l-ahhar wiehed kien ġie bbalzmat minn wiehed Germaniż li kien baqa' impressjonat bil-kbor tal-hmir Għawdxin. Il-hmir ukoll jimmarkaw li jkun ġej il-maltemp, "**Il-hmar jingħabar meta jkun ġej il-maltemp.**"

Il-qattus diġà semmejnied bħala li jimmarka t-temp. Izda wiehed irid ikun jaf ihares sewwa u ma jhallatx haġa m'ohra. Isimghu dan il-qawl, "**Maltemp jew mill-poppa jew mill-pruwa, meta jagħtas il-qattus**". Mela qattus jagħtas ifisser li ġej il-maltemp, jew minn wara jew minn quddiem.

Fl-ahharnett insemmu **l-ors mitologiku tal-Gandlora** li jingħad li kien johroġ fit-2 ta' Frar u l-Qawqaw jew Gawgaw li johroġ fil-Milied. Dawn it-tnejn jissimbolizzaw it-tahbir tat-temp tax-xitwa. L-Ors tal-Gandlora jekk isib it-triq imxarra jghid ix-xitwa ġejja, jekk isibha niexfa jghid ix-xitwa għaddiet. Meta, jekk tkun għadha tagħmel ix-xita, it-temp milwiem ikun għadu magħna u se jdum iżjed. Mill-banda l-ohra, il-Qawqaw jew Gawgaw jekk meta johroġ isib mustaċċih miblula, allura x-xitwa tkun għaddiet, jekk isibhom niexfa, allura x-xitwa tkun għadha ġejja. Dan hu hekk għax l-indewwa jew umdità ta' żmien il-Milied tfisser li x-xitwa tkun għaddiet, l-inxufa tfisser li x-xitwa tkun għadha ġejja. Ma ninsewx, il-kelma xitwa tfisser l-istagun tax-xita aktar milli tal-bard u l-ksieh.


(Jissokta)

LAVA
SOLAR HEATERS

the heaters that keep you smiling even after you receive your electricity bills!

No. 1 for Prices & Quality

"HILITE" Hardware Store,
St. Bert Street, Xewkija, Gozo.
Tel: 2155 5736, 9947 8884 - Fax: 2155 5736
Email: hilite@maltanet.net



LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE

A Whole New Look

Sharmain's Styling Salon

57,
St. Joseph Square
Zala, Gozo
Tel: 2156 6236

Xerri l-Bukkett



Bar

Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala

Tel. 553500



GELAT TA' VERU

...DOQTU???

BAXAN ORIGINAL

SMUGGLER'S CAVE

BAR • RESTAURANT • PIZZERIA

IL-MENQA - MARSALFORN - GOZO

TEL: 551005 - 551983 FAX: 559959

TEKNO ZONE

T.V.'s, Hi Fi Systems, Mobile Phones & Accessories,
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.
Tel/Fax: 21565304 Mobile: 09491809 / 09854176
e-mail: teknozon@maltanet.net



IL TERRAZZO

Bar & Restaurant

• St. Simon Street, Xlendi, Gozo •

Host: Joseph Mercieca

Tel: 562992, 556594 • Mobile: 0944 6833 • Pager: 357 4242


E-Mail: www.terrazzo@waldonet.net.mt

Web Site: www.gozo.com/terrazzo

FUQ L-INTERNET


RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>



**Wirt
Gżirtna**

*Giuseppe M.
Bezzina*



Il-Mużew tal-Katidral

(L-ewwel parti)

Wara dik il-mawra li għamilna flimkien lill-Mithna ta' Kola, fix-Xagħra, illum ser nerġa' nehodkom lura lejn iċ-Ċittadella fejn inżuru post totalment differenti mill-mużewijiet l-oħrajn kollha. Din id-darba ser nidhlu fil-Mużew tal-Katidral fejn naturalment is-sugġett ser ikun wiehed ekklesjastiku. Fil-fatt f'binja mwahhda mal-Knisja Katidrali insibu dan il-Mużew li biex tasal għalih trid tmur fuq ix-xellug tal-Katidral fi Triq il-Fosos, f'tit metri qabel ma tilhaq dak il-ftuh li hemm fuq in-naha ta' fuq tas-Sur, fejn propju kienu jinżammu l-hażniet tal-qamh. Il-binja qabel kienet tagħmel parti mill-vestwarju tal-Katidral. Din għet irrangata f'binja ta' tliet sulari biex takkomoda fiha l-Mużew li gie inawgurat fil-21 ta' Ottubru 1979.

L-ewwel sular

Hekk nibdew mis-sular li fih hemm l-entrata u mill-ewwel tinduna li dan il-mużew huwa mimli daqs bajda bl-oġġetti li fih għall-wiri. Kif appena tidhol, fuq ix-xellug tilmah vetrina b'libies li kien jintlibes mill-Kapitlu tal-Katidral. Aktar 'l quddiem, ma' sieq it-taraġ tilmah partijiet minn kolonni maħduma fi stil doriku ta' l-ewwel seklu qabel Kristu. Dawn kienu jagħmlu parti mit-tempju dedikat lil alla rumana Ġuno, li kien jinstab fuq l-ghola parti tal-belt Gaulos ta' dak iż-żmien. Aktar il-ġewwa fl-istess sala, wiehed jilmah mill-ewwel, minhabba l-kobor tagħha, il-karozzella ta' l-Isqof t'Għawdex. Din kienet maħduma fl-1860 mill-kumpanija ta' *Nurse and Company*.

Inkomplu nimiru ma' l-oġġetti li jinsabu fil-vetrini u barra minnhom u nsibu kanupew tat-tabernaklu maħdum mill-qoton t'Għawdex u baldakkinn minsuġ fuqu tapizzerija fjamminga tal-bidu tas-seklu tmintax. Hemm ukoll umbrella ta' kulur aħdar li kienet tintuża fil-purċissjonijiet ta' filghodu biex tghatti lill-isqof mix-xemx. Dan il-kulur huwa assoċjat


ma' l-ilbies tal-isqof, bhalma l-ahmar huwa marbut mal-kardinal u l-abjad mal-Papa, ghalkemm illum m'ghadekx tara dan il-kulur fuq l-isqof. Naraw numru ta' statwetti mahduma fil-Portugall fis-seklu tmintax. F'kantuniera jidher kandler trijangulari li kien jintuza fi żmien il-Ghid u fl-art hemm esibiti xi laned taż-żejt li minnhom kienu jimtlew il-lampi li kienu jinxteghlu bl-istess likwidu u li kienu mdendla fil-Katidral.

Mal-kollezzjoni hemm gradenza maltija tas-seklu dsatax li l-interzjar taghha juri s-salib bi tmien ponot tal-kavallieri u fuqha arlogg antik u xi statwetti, mitri tal-isqfijiet u lbies iehor. F'wahda mill-vetrini hemm ghall-wiri sandli tal-Papa Piju VII li kien dam imexxi l-Knisja bejn l-1800 u l-1823. Fil-baxx hemm numru ta' maskli tal-bronż li kienu jintużaw fil-festi ta' Santa Marija. F'nofs dahla naraw artal tal-gebel miġjub mill-kappella ta' San Martin f'Santa Dminka, fir-Rabat. Fuq ir-rih tal-artal hemm imdendla pittura li tirrapreżenta s-Sagra Familja u wiehed m'ghandux jitlef li jammira skultura fix-xema ta' l-Ahhar Ċena (1830). Ma' dan kollu nsibu skrivanija nterzjata, relikwarju sabih hafna, kappel ahmar ta' kardinal u ventartal irrakmat bil-hjut tad-deheb tas-seklu sittax, kif ukoll terha tal-harir ta' l-artal, sabiha bil-bosta u mahduma fl-1880.

Is-sala tal-pittura.

It-taraġ li hemm hdejn id-dahla jwassel ghas-sular ta' fuq, is-sala tal-pittura. Matul it-taraġ hemm esibiti sitt armi tar-razza ta' gvernaturi ta' Ghawdex u taħthom insibu erba' pitturi bl-akwarella li wahda minnhom hija ta' interess parikulari ghalieq turi ir-Rabat u s-sur kif kienu jidhru fl-ahhar tas-seklu tmintax. Kif tibda s-sala fuq ix-xellug hemm imdendla pitturi ritratti ta' Franġisk Mercieca, Nikolang Mahnuq, Saverju Cassar, li kien l-arċipriet kuragġjuż li fl-1798 mexxa r-rewwixta ta' l-Ghawdxin kontra l-franċiżi; Mikelang Grima, Luigi Fernandez li kien delegat Apostoliku, Franġisku Zammit, Adrijanu Dingli li kien hadem bosta biex imexxi l-Ghawdxin 'l quddiem, u pittura ohra ta' missieru, Pawlu Dingli.

Wara dan is-sett insibu mensula nteressanti hafna li originarjament kienet fuq l-artal maġġur tal-Katidral sal-1791. Dan ix-xoghol huwa dedikat lil Santa Marija. Din il-biċċa arti hija fformata minn seba' kwadri bit-tempera fuq l-injam, u jiffurmaw tliet ringieli; ir-ringiela ta' fuq hija maghmula minn kwadru wahdu u ż-żewġ ringieli ta' tahtu huma fformati minn trittiku fuq iehor. (Trittiku huwa kompost minn tliet panewwijiet, wiehed fin-nofs u t-tnejn tat-truf mehmużin mieghu b'xi ċappetti, b'mod li jistghu jinghalqu fuqu bhal żewġ ġwienah). Fil-kwadru ta' fuq naraw l-Inkronazzjoni tal-Vergni Mqaddsa mit-Trinita' Divina, fit-trittiku ta' tahtu, fil-kwadru tan-nofs naraw lil Santa Marija, waqt li fuq iż-żewġ panewwi tal-ġnub naraw it-thabbira ta' l-Anglu Gabrijel lix-Xebba Marija. F'dak ta' taht fin-nofs naraw lil Madonna bil-Bambin Gesù waqt li fil-ġnub insibu lill-Appostli San Pietru u San Pawl. X'aktarx li x-xoghol huwa ta' artisti differenti u kien mahdum bejn l-ahhar tas-seklu sittax u l-bidu tas-




(jissokta fil-harga li jmiss)

Il-Famuż Polittiku tas-Seklu 16 fil-Mużew tal-Katidral

Links Travel Malta's Leading Tour Operators
 LINKS TRAVEL LTD. are Gozo Representatives for HAMILTON TRAVEL
 47, Republic Street, Victoria, Gozo VCT 103, Malta.
 Tel: 356 2156 0180, 356 2155 6476 Mob: 9949 5700 Fax: 356 2156 0181
 Email: travel@linksmalta.com Web: www.linksmalta.com

HAMILTON TRAVEL CO. LTD.

XHIEDA NISRANIJA FL-ISTORJA TAL-KNISJA GHAWDXIJA



Fra Baskal (1869-1937)

1. Bijografija fil-Qosor

jikteb Angelo Xuereb

Fra Baskal tweled fir-rahal taż-Żebbuġ, Ghawdex fl-10 ta' Frar 1869. Huwa gie msemmi Salvu.

L-ewwel xoghol li wettaq Salvu kien dak ta' ragħaj billi l-genituri tieghu kellhom xi nagħaġ. Imbagħad, meta tffarfar, beda jgħin anki lil missieru fir-raba'. Proverbju Malti jgħidilna: "Il-ġunata mill-ewwel turik." Dan nistgħu narawh ċar fil-hajja tieghu. Kull filgħodu kien imur jisma' quddiesa u jitqarben b'devozzjoni mill-aktar kbira. Ta' spiss kien jiġbor lit-tfal u jgħallimhom id-duttrina filwaqt li b'herqa kbira kien ikellimhom fuq l-Ewkaristija u l-Madonna. Kien anki jgħidilhom it-talba tar-Rużarju.

Beda jhoss li Alla qiegħed isejjahlu biex isir ajk kapuċċin. Il-vokazzjoni tieghu nibtet hekk. Bdiet titnissel fih ix-xewqa li għandu jsir reliġjuż, iżda ma kienx jaf ma' liema ordni kellu jissieheb. Sadanittant darba Kalanġ Ċini hadu l-Kapuċċini u proprju minn dak in-nhar Salvu beda jisma' l-quddies kuljum hemmhekk sakemm iddeċieda li jitlob li jsir reliġjuż. It-talba tieghu giet milqugħa u nqas mal-ordni tal-Kapuċċini bhala ajk. Salvu libes iċ-ċoqqa reliġjuża fl-24 ta' Diċembru 1890 minn idejn Patri Ġużep Marija mill-Birgu, u tawh l-isem ta' Fra Baskal bhala sinjal li huwa nqata' mid-dinja fil-knisja tal-Madonna tal-Grazzja f'Victoria, Ghawdex.

Għamel in-novizzjat fil-Kunvent ta' Santa Liberata fil-Kalkara. Hawnhekk beda jitharreg fl-ispirtu Frangiskan ta' faqar u kien isib l-għaxxa tieghu fil-meditazzjoni. Fil-15 ta' Diċembru 1896 Fra Baskal għamel il-wegħdiet temporanji tal-faqar, ubbidjenza u kastità. Wara gie mibgħut fil-kunvent tal-Madonna tal-Grazzja f'Victoria, Ghawdex. Hawnhekk huwa qeda l-uffiċċji ta' sagristan u infermier. Għamel il-professjoni perpetwa f'riglejn Ġesù Sagramentat u f'idejn il-Gwardjan Patri Manuel mill-Floriana fil-15 ta' Diċembru 1899.

Il-hajja tieghu fil-kunvent kienet ikkaratterizzata mill-faqar u mill-ubbidjenza kbira tieghu lejn is-superjuri. Qeda fedelment u b'reqqa x-xogħlijiet ta' ċirkatur, jiġifieri jiġbor il-karità biex jgħixu l-patrijet, kif ukoll kien sagristan. Habb dejjem lill-proxxmu tieghu li kien jgħinu mill-ahjar li jista', filwaqt li kellu devozzjoni kbira lejn l-Ewkaristija u l-Madonna.

Miet wara marda qasira ta' tliet xhur, li matulha wera sabar u rassenzazzjoni fl-isptar ta' Ghawdex fit-18 ta' Mejju 1937 bi fwieha ta' qdusija.

L-eżempju jkaxkar. Fra Baskal għadu jagħmel il-ġid sal-lum. Infatti bosta huma dawk li jitolbuh xi grazzja jew imorru jinvistawh fil-kripta li tinsab taht il-knisja tal-Kapuċċini, f'Victoria Ghawdex.

Din is-sensiela fuq is-Serv ta' Alla Fra Baskal ser tkun imsejsa fuq dawn il-kotba:

Libreri Joseph, *Is-Serv ta' Alla Fra Baskal Farrugia Kapuċċin 1869-1937*, Ghawdex 1999.

Mizzi Anġlu, *Tagħlim meqjus u qasir fuq il-Hajja u l-Mewt ta' Fra Baskal minn Ghawdex, Kapuċċin*, Malta 1956.

Fidiel minn Ghawdex, *Fra Baskal, l-ajk tas-Santwarju tal-Grazzja*, Malta 1965.

Vella Apap Nikol, *Fra Baskal minn Ghawdex, Kapuċċin (1859-1937)*, fil-Korpus 1987 (4), p. 8-10.


gozo press
OFFSET & LETTERPRESS PRINTING • GRAPHIC DESIGN STUDIO
**Offset & Letterpress Printing
Graphic Design Studio**
 Mgarr Road, Għajnsielem, Gozo - Malta.
 Tel: 2155 1534 - Fax: 2156 0857 - Mob: 9982 6350
 E-mail: gozopress@onvol.net


MARIO
 DISPENSING OPTICIANS
 57, MAIN GATE STREET, VICTORIA, GOZO.
 Prop.: Mario P. Grech F.A.D.O. (Lond.).
 Appointments for
EYE TESTING / EXAMINATION
 by the Latest Computer Technology
 and Eye Specialists
 Telephone: 55 65 28 / 56 33 31

*Ehilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 999 5001 - Fax 21562211



*Issa tista'
tħawwar
il-borma
bħal dari*

*Issib Hwawwar, Hxejjex Aromatici,
Frott Imqaded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

Għawdxin li għadna niftakru - 1**Minn Pawlu Mizzi**

Karmnu ta' l-Aħmar

B'hekk kont nafu minn dejjem: "Karmnu ta' l-Aħmar". Kunjom kellu ukoll bhali. X'kien, imma, sal-lum ghadni ma nafx. Għalhekk, bla ma nonqos mir-rispett lejha, nixtieq insejjahlu bil-laqam kif kont nafu fi tfuliti, 'Ta' l-Aħmar'. Karmnu kien hafna akbar minni. Minhabba, imma, li kien korra b'bomba tal-festa u safu' bla id, kien ġibed hafna simpatija, l-aktar fostna t-tfal. Kien, imma, kwiet u umli. Bilkemm xi hadd qatt sama' hossu. Aktarx dejjem wahdu u b'ciera ta' swied il-qalb. Kultant jahbat jitbissem. Bhal jiftakar f'xi haġa li xi darba kienet tferrhu. Lilna, biex idahhakna, kien jaqbad jidden bhal serduq. Jew ipespes qisu fellus hiereg mill-bajda. Stramberiji, imma konna nidhku.

Il-psikologi llum jghidulek "frott l-ambjent". Jien ma nafx li kien jghix mat-tigieg! Minnu, izda, li hdejn Santu Wistin dak iż-żmien kien miżgħud bl-irziezet u kien straman. L-aktar fejn kien joqghod! Ċimiteru fil-veru sens tal-kelma. Għax barra li ftit kienu jersqu 'l hemm hlief b'inhar, jghidu li lejn dawk l-inhawi kienu jaraw l-erwieh. Stejjer misterjużi. Mhux, imma, bla bażi. Ftit 'il bogħod mid-dar tiegħu, fil-fatt, darba kien hemm tassew ċimiteru. Kien zghir, b'ċirkumferenza ta' 200 pass, u kienu jghidulu 'tal-Franċizi'. Kien hemm midfunin fih xi nies qaddisa li kienu mietu waqt il-kruċjata li San Alwigi Re ta' Franza kien għamel kontra Tunis fl-1270.

Id-djar ta' maġenbu kienu daqstant misterjużi. Billi 'l barra minn dak li dari kien il-*muraglia* tar-Rabat, kienu mibnija 'l antika. B'intrata msaqqfa, jew kif dari kienu jghidulha 'saqifa', kellhom bitha wara b'bir fin-nofs u b'taraġ li minnu kont titla' għal setaħ fl-appartament ta' fuq. 'L gewwa minnhom kmamar kollha hnejjet. Id-dar ta' Karmnu kienet wahda minnhom. Fiha kienet tahkem hemda tal-mewt. Qisu ma jghix hadd fiha. Jitkellmu biss għall-bżonn. Bħat-trappisti.

'Hafna drabi nqumu u norqdu bla ma ngħidu kelma,' qalli darba.

Karmnu kellu żewġ hutu subien akbar minnu, Ġorġ u Ċikku. Missieru kien surġent tal-pulizija, dak iż-żmien irtirat, imma b'dixxiplina militari tremenda. 'Kk jordnalek trid tobdi, 'kk jghajjatlek trid tkun pront miegħu. Għax holl xagħarek u ġib iż-żajt! Ommu kienet mara siekta, dejjem fommha magħluq, qsajra u bjonda. Jghidu li kienet Franċiża wild xi Maltin ta' Marsilja. U bhal kull Franċiża, minn qaddisha patrijottika. Anke uliedha kienu tghallmu jkantaw il-*'Marselese'*!

Karmnu, kif għidna, kellu qalbu f'idejha. Minkejja l-faqar kien dejjem lest li jagħti minn dak li jkollu. U forsi, għalhekk, kien jiġbdek. Wara li korra, l-Arcipriet Hili kien sablu x'jagħmel go San Ġorġ, daqqa jiġbor is-siġġijiet ma' Ġużeppi ta' Rixu jew jixgħel xi xamgha ma' Ġanġu s-sagrigan. Kien ihobb imma l'aktar idoqq il-qniepen u Sabbella kien jghallmu. X'kien jaqla' kuljum ma nafx. Dak iż-żmien ġurnata ta' raġel tas-senġha kienet forsi tlaħhaq 7s.6d., fi flus tal-lum xi hamsa u ghoxrin ċenteżmu. Karmnu, li ma kien jaf jagħmel xejn hlief jiġbor is-siġġijiet, ma ngħid li kellu aktar min-nofs. Xi haġa iżjed kien idabbar minn servizzi ta' daqq ta' qniepen fil-funerali, daqqa għal xi trapassar u daqqa għal xi frejha. L-imwiet ta' trabi dak iż-żmien ma kenux nieqsa. Kienu jmutu kuljum. Idahhal x'idahhal, imma, Karmnu qatt ma żamm sold għalih. Kollox kien jagħtih lil ommu. Hekk kienet id-drawwa. Familja wahda, but wiehed.

Lil Karmnu kont sirt nafu d-duttrina. Kont għadni lanqas għamilt il-preċett. U kemm shabi u kemm jien, ta' tfal li konna, konna nieqfu nharsu lejn idu maqtugħa, infaxxata bl-iswed, u nithassruh.

Karmnu ma kienx jiehu għalina. Rari kien ikeċċina. U meta xi darba nhar ta' Hamis konna ninzertawh fil-kampnar, bilqiegħda fuq banketta, konna nistennew herqana biex narawh idoqq il-qniepen bil-habel. Kien jiskantana. X'heffa kellu jlahhaq ma' hamest' ihbula! B'siequ tax-xellug kien jiġbed il-mezzana u b'tal-lemin iż-żghira; u b'idejha jiġbed daqqa habel ta' qanpiena wahda u daqqa ta' oħra. Kif kien għallmu Sabbella.

Sabbella ukoll kien kampanaru prim. Għar-rifsa fil-mota ma kienx hemm bhalu. Imma xi ftit nervuż u f'idejha ma kellux il-hlewwa li kellu Karmnu. Wara l-gwerra, ftit wara li l-Isqof Gonzi mar Malta, kien ġie impjegat fil-Katidral ta' l-Imdina. B'hekk Karmnu kien baqa' wahdu jdoqq il-qniepen.

Dak iż-żmien Karmnu kien għadu xi ftit imgerrex. Imma faċilment tixtrih bi ftit helu taż-żambur. Fl-ghaks kollox tara sabih u lilna t-tfal tad-duttrina kien ikun jistenniena, għax kien jaf li minn għandna xi haġa kien jiddobba. Miskin! Bilkemm kien ikollu hobz x'jiekol, aħseb u ara helu taż-żambur. Xi wahda kien jitfa' f'halqu, imma, il-bqija kien iżommu għal hutu u għal ommu.

B'hekk, bil-mod il-mod sirna hbieb. Mhux l-ewwel darba li kien ihallini niġbed xi tokk. U jien l-hena tiegħi ngħid lit-tfal li kont sirt nafu indoqq il-qniepen!

Mhux għax kelli xi heġġa partikolari għall-qniepen! Anzi forsi kien Karmnu li kien l-aktar jinteressani. Tant li meta snin wara rajt il-film *The Hunchback of Notre Dame*, reġa' ġie quddiem għajnejja. Karmnu ta' l-Aħmar kien tassew *hunchback* iehor, jistinka u jithabat. U bħall-*hunchback* ma kienx apprezzat.

Barra mill-kampnar l-anqas jien ma kont nagħti kas tiegħu.

Darba ġejt wiċċ imb'wiċċ miegħu fil-pjazza ta' Santu Wistin. Kont qed nilgħab partita futbol mat-tfal ta' dik in-naha: ta' Sufa t-tnejn, Leli u Ġużeppi, Fonzu ta' Gejtan, u Karmnu ta' Xaqqaq. U ftit kelli mohhu.

'Hadt hsibik,' qalli. 'Mitilkim tifil, hewx?'. Dejjem b'dak id-djalett antik rabti...

F'qalbi għidt: 'Qed jibdilni!' U ma kontx wegħibtu.

'Lilej to' Kuncette kellej,' komplja jghidli biex donnu aktar jiġbidli l-attenzjoni. 'Dukkojt frejhe għelejha,' reġa qalli. Imma jien nilgħab kont u nilgħab bqajt.



Kienu għaddew bosta snin minn din il-grajja. Sirt *teacher*. Inbena l-Oratorju flok iċ-ċimiteru. Għamilna grawnd u armajna s-*Salesian Youths*. U kliem Karmnu kull meta nghaddi mill-pjazza kien jidwi f'widnejja qisu qed jghiduli dak il-hin. Baqa' jberren f'mohhi u bqajt sa ma staqsejt lil Felic ta' Kuncetta.

Felic kien kummissjonant barra mastrudaxxa u kien ikun jaf min miet u fejn indifen.

'Niftakar!' qalli. 'Kien fl-ahhar xhur tal-gwerra! Tassew kien fih biċċa ta' tifel.'

Konna fis-sagristija ta' San Ġorġ u mieghu kien hemm is-Sur Lorry ta' l-Erbgħa. Dan is-sur Lorry kien negozzjant tad-dqiq u fil-gwerra hu u missieri kienu shab u jahdmu flimkien fil-*Gozo Eastern Pool*.

'Beka missierek dak inhar,' qalli. 'Qatt qabel ma rajtu jibki!'

Meta snin wara staqsejt lil ommi ma ċahditx u qaltli: 'M'ank ilhaqna għammidnih!'

Għamilt madwar xahar nipprova nara fejn kien ġie midfun biex almenu nqiegħed ftit fjuri bojad fuq qabru. Ma rnexxilix! U bkejt lil dan it-tlettax-il wieħed minn hutu.

Karmnu ta' l-Ahmar kellu raġun. Il-frejha li kien daqq kienet għalih. Jien, imma, ma apprezzajtux. Bħalma ma kienux japprezzawh il-biċċa l-kbira tannies li kienu jisimghuh idoqq il-qniepen.

Fuq hekk darba tani tagħlima l-Professur Conti. Kien qed ipiŋgi l-arzella tal-kor fil-knisja ta' San Ġorġ u sibtu mal-koxxa tat-tieqa tas-sala, fejn kellu l-istudju tiegħu, joghxa bid-daqq tal-qniepen.

'Ma nixbax nammira l-*campanaro* (id-daqqaq tal-qniepen) tagħkom!'

Kien qed idoqq il-hdax. U talabni nghidlu għal xhiex kien qed idoqq. Spjegajli li Karmnu kien inaqqar b'dak it-ton hames darbiet kuljum: fl-erbgha ta' filghodu għall-*pater noster*, imbagħad għall-*angelus* fit-tmienja, f'nofsinhar, u fil-hamsa ta' filghaxija, u fis-sebgha għal ta' l-imwiet.

'Anke l-misilma bħalna. Jissejhu għat-talb hames darbiet kuljum. Imma flok bil-qniepen ta' Karmnu bit-tislil tal-meżwin mill-minarett tal-moskea,' komplejt għidtlu.

'U fil-hdax għaliex?' staqsieni.

Għidtlu li din kienet drawwa antika hafna. Fl-ebda knisja oħra f'Malta jew f'Għawdex ma jindaqq il-hdax. In-nies tar-Rabat jghidulha 'tal-borma'.

Id-drawwa tad-daqq tal-hdax bdiet fil-medjuevu. Kien hemm, dak iż-żmien, hafna nsara fqar u, kif għadu jiġri fl-art tal-missjoni illum, dawn kienu jiġu mantnuti minn borma waħda komuni. Din kienet issir fil-*capenum*, kamra żgħira fuq in-naha ta' wara tal-knisja. Fil-hdax kienet iddoqq il-qanpiena biex il-foqra jingabru madwar mejda biex il-kappillan iqassmilhom l-ikel. Għas-servizz tiegħu l-kappillan kellu dritt għal platt shun minn din il-borma.

Id-daqq tal-qniepen kienu saru parti mil-liturgija tal-knisja aktar tard fir-Rinaxximent. Il-mota li kellha motivi ta' ferh kienet tiġi esegwita f'waqtiet ta' glorja; it-trapassar kien jindaqq fil-mewt ta' xi hadd kbir; u l-frejha, speci ta' mota bi qniepen zghar, kienet tindaqq fil-mewt ta' xi tarbija jew tfal li ma jkunux għamlu l-precett.

Il-Professur Conti kien joghxa jisma' lil Karmnu ta' l-ahmar idoqq xi mota. 'Għandu idejh sinkronizzati ma' widnejh,' qalli dak inhar. Imbagħad dar fuq Karmnu: '*Sei un genio. Bravo! Bravo!*'

U komplja jghidli: 'Jekk fl-imghoddi daw' l-qniepen kienu jkeċċu x-xjaten bihom, Karmnu jistieden l-anġli.'

Lil Karmnu kważi qabizlu d-dmugh. Min qatt fahhru f'hajtu! Missieru? Il-qassisin? Xi hadd mill-parruċċani ta' San Ġorġ li tant kien ferrah bid-daqq tiegħu? Hassejtni nirgħex. U xtaqt nitolbu skuża. Is-supervja imma hallietni bla kliem. U ppreferajt inżid mal-htija.



Illum għadhom f'widnejja dawk il-kliem u ma nistax ma naħsibx fihom. Noqghod taht il-kampnar tal-Katidral ta' l-Imdina. 'Il bogħod hafna minn San Ġorġ. Imma ma nistax ma naghmilx analogija bejn il-qniepen ta' dawn il-knejjes. Tat-tnejn kienu saru mill-istess fundituri Maltin, il-Mastro Marco Morello u l-Mastro Gio Antonio Tanti, fis-seklu tmintax. It-tnejn kellhom tonalita' identika u t-tnejn għal xi żmien kienu jindaqqu kważi minn id waħda: ta' San Ġorġ minn Karmnu ta' l-Ahmar u tal-Katidral tal-Imdina minn Sabbella.

Karmnu ta' l-Ahmar miet tax-xjuh. U la għalqu l-hwienet tas-suq u lanqas waqfu n-nies fit-triq. Il-qniepen biss fakkruh. Kull meta nismagħhom għadhom sal-lum jidwu f'widnejja kliem il-Professur Conti: '*Sei un genio! Bravo! Bravo!*'



Dawn iż-żewġ kelmiet li fil-lingwa gallikana ghandhom din it-tifsira ta' hawn fuq, kienu il-programm li fuqu bena u ghex hajtu l-Arċisqof Amerikan **Fulton John Sheen** (Illinois, 1895 - New York, 1979). Il-hajja ta' dan il-koloss tat-televizjoni Amerikana tista' tinqasam fi tliet stadji jew perjodi:

L-Ewwel Perjodu jikkonsisti fil-vokazzjoni u l-formazzjoni tieghu. Difatti, huwa stess u f' diversi drabi asserixxa s-sejha għas-sacerdozju, meta ra li fis-soċjetà ta' żmienu r-religjon kattolika kienet waħda iktar tradizzjonali milli Prattika. Għalhekk huwa ried jagħti s-sehem tieghu f'dan il-kamp ta' importanza fundamentali għat-titjib tas-soċjetà. Huwa fehem tassew tajjeb li ma setax jagħti dan il-kontribut lill-poplu, jekk huwa stess ma jkollux dik il-formazzjoni biex ikun jista' jiggieled il-għlieda (li fi żmienu kienet qalila) biex jibni soċjetà għdida li fiha l-preżenza t' Alla kellha tkun il-pjan shih tal-hidma ta' kull bniedem, hu fejn hu fil-mixja tas-soċjetà. Għal din ir-raġuni l-ewwel li ta harsa kienu lejn tliet punti fundamentali li gábarhom fi ftit kliem:




- a. **Il-hajja kif naraha jien bis-sabih u l-ikrah tagħha,**
- b. **Il-hajja mil-lenti ta' l-ohrajn b'mod speċjali minn dik tal-bniedem tat-triq,**
- ċ. **Il-hajja kif jaraha Alla bhala Hallieq u iktar tard bhala Feddej.**

Għalhekk huwa dejjem fettex l-informazzjoni u l-penetrazzjoni intellettuali tal-bniedem. Din ix-xewqa tieghu saret realtà b'dawk il-hames kotba li kiteb bit-titlu: *“Life is worth living”* (1953-1957), u li lahqu l-qofol tagħhom bil-ktieb *“Life of Christ”* fis-sena 1958.

Hawn huwa ħadem fuq dak il-prinċipju tieghu stess li kien jgħid: **“It-tafal huwa tajjeb, imma jekk ma tkunx taf tużah ma jiswa għal xejn”**.


Għal dan l-iskop huwa fettex dejjem l-intelligenza f' diversi



universitajiet li minnhom hareġ b'riżultati mill-aqwa. Fis-sena 1925 issieheb mal-grupp tal-filosfi ta' Louvain fejn kiseb id-dottorat *“Honoris Causa”* fil-liġi ċivili u fit-teoloġija dommatika. Imbagħad għadda għal università oħra, dik ta' Chicago, u wara f'dik ta' Notre Dame fis-sena 1934. Hawn wera tassew kemm l-intelligenza tieghu kienet kbira. Dan deher ċar fil-programmi fuq ir-radio NBC.

Il-Hidma Pastoral - it-Tieni Perjodu


L-ewwel xogħol tieghu wara li ġie ordnat sacerdot, kien bhala kurat fil-Parroċċa ta' St Patrick's. B'hekk issa kien sab spazju fejn jaqdi l-missjoni tieghu, u wara li l-fama tieghu kienet xterdet, il-Papa Pawlu VI fil-15 ta' Diċembru 1966 hatru isqof tad-djoċesi ta' Rochester. Izda hemmhekk sab l-intoppi...



Sa dan it-tant huwa kien diġa Rettur Nazzjonali tal-Propaganda tal-Fidi. Fis-sena 1969 gie magħżul Arcisqof ta' Newport. Meta, imbagħad, il-Kunsill Nazzjonali tal-irġiel iddeċieda li jiehu hsieb il-*"Catholic Hour"*, Fulton Sheen kien il-mexxej u l-imbuttur għal żvilupp tasew qawwi. Kien hawn li dan l-Arcisqof ha t-titlu ta' *"T.V. Bishop"*. Pero` l-aktar programm li ġablu suċċessi kbar kien dak *"Life is worth living"* (1954) li kien spicċa fis-sena 1957. Fis-sena 1964 huwa beda programm tasew riskjuż u kultant kontroversjali: *"Quo vadis America?"* Miljuni ta' Amerikani kienu jsegwu l-programmi tiegħu.

Wara dan ix-xogħol kollu, issa kien infetħ quddiemu kamp ġdid: il-Koncilju Vatikan II, li fl-ewwel sezzjoni tiegħu huwa kien magħżul biex jiehu hsieb il-Kummissjoni għall-Missjonijiet. Il-messaġġ pastorali li wassal hawn fis-sena 1963 kien: *"The Priest is not his Own"* (1963), dwar is-sacerdozju.

Laqgħat Speċjali fl-Aħħar Perjodu ta' ħajtu



Imqanqal minn dak il-hsieb tal-Papa qaddis Piju X fuq it-tqarbin, huwa għażel bhala t-*topic* tiegħu s-Sagrament ta' l-Ewkaristija, u f'riglejn Ġesù kiteb hafna mill-konferenzi tiegħu. Matul ħajtu kellu diversi laqgħat ma' diversi Papiet, fosthom il-Papa Piju XI, Piju XII, Ġwanni XIII, Pawlu VI u fl-ahħar anke ma' Ġwanni Pawlu II, li meta ltaqa` miegħu għannqu tasew mill-qalb u qallu: **"Int kolonna qawwija tal-Knisja Kattolika"**.

Mill-banda l-oħra, Fulton Sheen dejjem kellu idea kbira tal-Papa Ġwanni Pawlu II għax kien jgħid li dan il-Papa għandu jkun ir-rigal t'Alla għal dawn l-ahħar

500 sena. Fil-fatt huwa stess kiteb li fl-ewwel 500 sena tal-Knisja kien hemm San Girgor il-Kbir. Fit-tieni 500 sena kien hemm San Girgor VII. Fit-tielet 500 sena kien hemm San Piju V li kien għamel il-Koncilju ta' Trentu. U fir-raba' 500 sena kellu jkun il-Papa Ġwanni Pawlu II li bit-tagħlim tiegħu kellu jmexxi l-Knisja għal dak l-iżvilupp tasew kbir u mportanti, li illum l-istess Knisja saret qawwa kbira anke fejn ma hemmx ir-religjon kattolika.

Lejn it-tmiem, wara ħajja eżemplari f'għaqda shiha ma' Ġesu` fl-Ewkaristija

Hawn ta' min isemmi l-hafna konversjonijiet li kienu saru permezz tal-konferenzi tiegħu. Meta huwa stess tkellem fuq l-ahħar snin ta' ħajtu, qal: "Mhux għax jien ma nhobbx il-hajja, imma għax irrid nara lil Mulej. Jien għaddej tafna siegħat quddiemu (**kien jagħmel siegħa adorazzjoni kuljum**). Jien tkellimt miegħu fit-talb, tkellimt fuqu ma' kull min ried jismagħni u issa rrid narah wiċċ imb'wiċċ". Din l-istqarrija ma kinitx biss kliem, imma kienet realtà għax fil-kappella tiegħu kellu saħansitra skrivanija, fejn quddiem Ġesu` Sagramentat kien jikteb hafna mill-konferenzi tiegħu.

L-Arcisqof Fulton Sheen tweled fit-8 ta' Mejju 1859 f'El Paso, Illinois, u miet fid-9 ta' Dicembru 1979 fi New York fl-età ta' 84 sena, u halla warajh patrimonju tasew kbir ta' tagħlim sew bil-kelma kif ukoll bil-kitba tiegħu. Bhalissa qed iqum interess kbir fih, li jista' jwasslu għall- kawża ta' beatifikazzjoni.

int

u

sahhitek

Dr. Mario Saliba M.D.

L-Ambjent : tiegħi u tiegħek

Hafna jixtiequ jghixu f'ambjent nadif u sabih iżda mhux kulhadd joqgħod attent biex ma jhammiġx l-ambjent ta' madwaru. Anke l-gvernijiet ta' kull pajjiż ma tantx jagħtu prijorita` lill-ambjent. Dan l-aħħar inholqu gruppi u movimenti appuntu biex jagħmlu pressjoni fuq il-gvernijiet biex iħarsu l-ambjent u jaddottaw *policies* favur l-ambjent. Il-ħażin hu li dawn jiġi injorati u jkellhom iwettqu l-missjoni tagħhom taht forma ta' protesta, u anke xi drabi jkollhom juru ċerta qlubija għax mhux l-ewwel darba li jkunu msawta u mfixkla. Għalhekk l-impressjoni ġenerali dwar dawn il-gruppi hija li dawn huma magħmula minn erba' min nies strambi u militanti li jaqblilhom joqgħodu bi kwiethom!

Minkejja l-hafna trattati internazzjonali u liġijiet favur l-ambjent, l-istat ta' l-ambjent tad-dinja qiegħed dejjem sejjer għall-aghħar. Ir-raġuni prinċipali li qed twassal għal dan hija li għad m'hemmx mentalita` globali favur l-ambjent u ftit nies huma konxji tal-hsara li qegħda ssir lill-ambjent u lil saħħithom. Agenda 21, *Earth Charter* u *Habitat Agenda* ipprovwaw jiffokaw dwar l-iżvilupp sostenibbli, iżda għal hafna nies dan huwa suġġett astratt li ma għandux relevanza fil-hajja tagħhom! Dan huwa żball fundamentali. Kull haġa li tigri fl-univers, remota kemm hi remota, tista' taffettwa lil hajjitna u lil saħħitna. Barra minhekk l-attivitaa` ekonomika u industrijali li naraw madwarna, li iktar ma jgħaddi ż-żmien iktar qegħda issir fuq skala globali, qegħda tnaqqas il-*well-being* ta' kull bniedem, tal-familji u l-komunitajiet; qegħda taffettwa s-saħħa u d-diversita` fin-natura. Għalhekk l-aġenda tal-gvernijiet tad-dinja għandha tkun li *issues* ekoloġiċi jridu jiġu trattati minn aspekk uman u bħala *issues* li jolqtu lill-bnedmin direttament. Kull haġa li tigri fid-dinja hija importanti mill-aspekk ekoloġiku anke jekk forsi tkun remota. Għalhekk hemm ċerti valuri ekoloġiċi u umani li huma korrelati u li għandhom ikunu rispettati minn kulhadd.

Hawn Malta matul dawn l-aħħar għoxrin sena bdejna nsiru aktar konxji tal-htieġa li nindukraw l-ambjent ta' madwarna. Wiehed mill-prezzijiet li jkollna nħallsu għall-progress mhux studjat huwa t-niġġis jew il-qerda ta' l-ambjent. Din hija realta` li mhux biss qed naraw b'għajnejna, iżda xi drabi nbatu l-konsegwenzi tagħha. Hija realta` li tolgot lilna lkoll fuq kull livell, kemm ta' saħħa u kemm ta' hajja soċjali.

Fis-*Summit* tal-Ġnus Magħquda, li sar bejn is-26 ta' Awissu u l-4 ta' Settembru 2002 f'Johannesburg, fl-Afrika t'Isfel, harget b'mod qawwi din ir-realta` li qed tħasseb lil hafna nazzjonijiet. Hemm min qed jistaqsi jekk dan il-hafna tibdil fil-klima, xita bil-qliel li kkawżat għarar kbir f'hafna pajjiżi u li halliet vittmi, barra minn hsarat kbar fil-bini u l-kampanja, hux effett ta' hsara ambjentali minn esperimenti nukleari, inkwinament ta' l-arja, nuqqas ta' *ozone layer* u l-effett tal-*global warming* li qed ikollna, jiġifieri t-temperatura tad-dinja qed toghla bi ftit gradi kull sena b'riżultat li ċappap kbar ta' silġ qed jinħallu.

Tajjeb li wiehed jagħmel dawn il-mistoqsijiet u anki oħrajn biex naraw kif nistgħu nħarsu aħjar l-ambjent ta' madwarna u nindukraw is-saħħa tagħna u tal-hlejjaq l-oħra li jghixu fid-dinja tagħna. Huwa dmir mhux biss soċjali li nħarsu l-ambjent, imma wkoll dmir morali, kif qalulna l-Isqfijiet tagħna fl-Ittra Pastorali tagħhom fl-okkażjoni tal-Festa ta' Santa Marija tas-sena l-oħra.

Tajjeb li l-gvern jagħmel il-legislażżjoni neċessarja favur l-ambjent u biex inharsu saħħitna, iżda liġijiet biss mhux biżżejjed. Hemm bżonn ta' kuxjenza nazzjonali favur l-ambjent u edukazzjoni lit-tfal tal-iskola favur l-ambjent. Tagħlim fl-iskejjel sa mill-klassijiet żgħar għandu jkun prattiku u jagħmel sens biex it-tfal jitgħallmu jharsu l-ambjent minn ċkunitom, biex meta jikbru huma stess iħossuhom ħbieb tal-ambjent u jehduha kontra min ma jibżax għall-ambjent.

Jekk ahna ma nharsux l-ambjent issa, ikollna nbagħtu l-konsegwenzi ahna stess u wliedna 'l quddiem. L-ambjent huwa tiegħi u tiegħek.

L-Email ta' Dr Saliba huwa:
msaliba@waldonet.net.mt



IL-HIDMA PASTORALI FOST IŻ-ŻGHAŻAGH GHAWDXIN

(ikompli minn paġna 18)

Irtir bi tnejn għall-Milied

(Dar Manresa - 8 ta' Diċembru 2002)

F'dawn l-aħhar sentejn, minbarra *weekend* irtir fi żmien ir-Randan, il-KDŻ qed toffri okkażjoni liż-żgħażaġh biex jithejju għall-festa tal-Milied permezz ta' nofs ta' nhar f'ambjent ta' riflessjoni u talb. Għal dan l-irtir ipparteċipaw tnaħ-il persuna. Għad li dejjem nixtiequ u nithabtu għal numru relattivament kbir ta' parteċipanti, il-grazzja ta' Alla taħdem xorta waħda f'kull min jiehu sehem. Okkażjonijiet bħal dawn huma ta' min jinkuraġġihom anke fuq livell parrokkjali.

Il-Pjan Pastoral Kwinkwennali 2001-2005

Diġa' għaddew sentejn minn fuq il-Pjan Pastoral Djoċesan li ddetermina u suppost għandu jmexxi l-għażliet prijoritarji fil-pastorali li ssir fid-djoċesi tagħna, kemm fuq livell djoċesan kif ukoll fuq livell parrokkjali. Forsi jkun f'waqtu li nerġġhu naqbd u f'idejna dan il-Pjan u naraw, fid-dawl tiegħu, fejn qed inpoġġu l-enerġija tagħna, u jekk hux qed nagħtu l-prijorita' lil dak li suppost hu prijoritarju. Inhossu li l-pastorali ma' l-adolexxenti u maż-żgħażaġh mhux kullimkien qed tingħata l-importanza li jisthoqqilha. Eżami tal-kuxjenza f'dan ir-rigward ma jagħmlilniex hażin!

Fost l-affarijiet li nħossu li rridu nrranġaw biex il-pastorali ma' l-adolexxenti u maż-żgħażaġh taħdem ftit aħjar hi li fil-parroċċi kollha jkun hemm kumitat jew grupp stabbli li jipprogramma l-pastorali u jahdem għaž-żgħażaġh. Fadal diversi parroċċi fejn, donnu, hadd mhu jiehu bis-serjeta' il-pastorali maż-żgħażaġh, għajr għal xi inizjattiva ta' darba kull tant u bla ebda interess partikulari. L-esperjenza tgħallimna li fejn hemm kumitat organizzat, il-pastorali ma' l-adolexxenti u maż-żgħażaġh, minkejja l-hafna diffikultajiet, qed taħdem b'xi mod. Aspett iehor li nehtieg naffrontaw b'kuraġġ hu li ndaħhlu fostna mentalita' ta' kollaborazzjoni, li xi drabi ssir ukoll kompetizzjoni jew konfrontazzjoni. F'rispett shiħ lejn il-kariżmi partikulari ta' kull grupp jew għaqda, ma nistgħux nippermettu li nahlu l-ftit rizorsi umani li għandna, u ma niltaqgħux flimkien biex nikkoordinaw aħjar il-hidma pastorali tagħna. Jehtieg ukoll li d-diversi kunsilli fil-parroċċi, partikularment il-Kunsill Presbiterali, dak parrokkjali u anke dak finanzjarju, iħossuhom aktar responsabbli tal-pastorali ma' l-adolexxenti u ž-żgħażaġh.

Eżami tal-kuxjenza - f'sens pastorali! - kull tant żmien, żgur li jghin biex nimxu aħjar u 'l quddiem.

Ta Pawlu



**Bar &
Restaurant**

Tel: 2155 8355
Mob: 9942 1536
Fax: 2156 4382

4 Triq Manuel de Vilhena, Imgarr, Gozo, GSM 104.






Da Luigi's

Restaurant & Wine Bar

For the finest food & best selection of wines

**30 Manoel De Vilhena Street,
Mgarr - Gozo**

Tel: 2155 8681 / 2156 1316
Fax: 2155 0122 Mob: 9988 8457



Għajnsielem u SK Victoria Wanderers jirbħu l-Ewwel Unuri tal-Istaġun

Għajnsielem jirbħu t-Tazza Indipendenza għas-sitt darba

Għajnsielem b' *golden goal* fil-118-il minuta rnexxielhom jirbħu dan l-ewwel unur staġjonali li joffri l-*football* Ghawdexi meta fil-finali għelbu b'dan il-*goal* uniku lil Xewkija Tigers. Din il-finali tat-22 edizzjoni f'fit offriet emozzjonijiet għajr li l-logħba bdiet sagħtejn qabel mingħajr ma ahna l-ġurnalisti konna avżati. Fl-ewwel taqsima f'fit li xejn iż-żewġ naħat resqu lejn il-



lasti avversarji fejn Xewkija kellhom *goal* imhassar u Ghajnsielem ipprotestaw għal *penalty*. Iżda t-tieni taqsima offriet xi azzjonijiet denji. Fil-fatt, Ghajnsielem bdew biex laqtu l-lasti minn *freekick* ta' Cremona u daqqa ta' ras ta' Buttigieg kienet ikklerjata minn fuq il-linja minn Saliba. Imbagħad Debono salva l-kannonata ta' Cremona. L-ahhar minuti tal-hin regolamentari kienu eċċitanti, fejn wara li Ghajnsielem reġġhu laqtu l-lasti minn xutt minn tarf il-kaxxa permezz ta' Meilak, Xewkija wieġbu b'daqqa ta' ras ta' Rais tmissha l-istess sfortuna. B'hekk il-logħba kellha tidhol fil-hin barrani fejn iż-żewġ naħat marru viċin li jiskurjaw. Xewkija bdew b'xutt ta' Conti f'fit għoli u fuq in-naħa l-ohra Buttigieg falla l-mira bi f'fit b'*lob*. Fit-tieni taqsima ta' dan il-hin barrani kienu Xewkija li reġġhu marru viċin b'xutt imkaxkar ta' Camilleri li għadda jhakkek ma' sieq il-lasti. Ghajnsielem wieġbu b'xutt angulat f'fit barra ta' Attard, biex żewġ minuti mit-tmiem, meta kulhadd kien qed jahseb għal-lotterija tal-*penalties*, kienu l-Blacks li kisbu l-*goal* deċiżiv permezz tas-sostitut Joseph Attard, biex b'hekk ta unur iehor lit-tim tiegħu, li kompli jżdid mal-lista impressjonati ta' unuri miksuba fl-istorja gloriuza tal-klabb.

Ir-riżultati kollha kienu dawn:

Round Preliminari

Kerċem Ajax	1	SK Victoria Wanderers	1
(Kerċem għaddew 3-1 wara l-ghoti tal- <i>penalties</i>)			
Victoria Hotspurs	1	Xaghra United	2

Oratory Youths	0	St Lawrence Spurs	1
Ghajnsielem	2	Qala St Joseph	1
Kwarti-finali			
Xaghra United	2	Xewkija Tigers	4
Kercem Ajax	0	Sannat Lions	0
(Sannat għaddew 5-3 wara l-ghoti tal-penalties)			
Ghajnsielem	2	Nadur Youngsters	0
St Lawrence Spurs	0	Żebbuġ Rovers	2
Semi-finali			
Xewkija Tigers	3	Sannat Lions	2
(wara l-hin barrani)			
Ghajnsielem	1	Żebbuġ Rovers	0
Finali			
Xewkija Tigers	0	Ghajnsielem	1
(wara l-hin barrani)			

SK Victoria jzommu l-FXB KO tat-Tieni Diviżjoni

Anke dan l-unur gie deċiż b'golden goal meta David Portelli fil-108 minuta rnexxielu jikseb l-uniku goal tal-partita biex il-holders SK Victoria Wanderers żammew dan l-unur li kienu rebhu fl-istagun ta' qabel. Kienet finali interessanti fejn effettivament ir-rebha setgħet marret kull naħa. Minkejja li Sannat kellhom iktar mill-inizjattiva, huma kienu traskurati fil-konkluzjonijiet tagħhom.



SK Victoria, wara perjodu pjuttost twil jikkontrollaw l-offensiva tal-avversarji, deheru ferm motivati fil-hin barrani u minn mument għal iehor kien mistenni li jasal l-goal, minkejja li dan iriżzulta minn azzjoni ta' penalty fallut.


Wara bidu bilanċjat, Sannat bdew iżidu fl-offensiva u holqu perikli b'tentattivi ta' Mutalib, Muscat u Brazilino. Imbagħad l-istess player Braziljan kellu freekick dirett salvat tajjeb minn Mercieca għal corner. Fit-tieni taqsima Sannat baqghu jipprovaw, bil-Wanderers kostretti li jikkontrollaw fuq wara u mbagħad lejn it-tmien bdew joperaw bil-kontrattakki. Wara hames minuti Mercieca wettaq save diffiċli biex waqqaf il-harba ta' Mutalib. Imbagħad konkluzjonijiet ta' Brazilino u Formosa kienu kklerjati minn quddiem il-lasti b'diffikulta. Ftit wara tentattiv ta' Muscat deher destinat għal ġewwa iżda kienet imtajjar minn fuq il-linja fatali. Sannat komplew jinsistu b'Buttigieg wahdu quddiem il-goalkeeper jagħmel l-impossibli meta tefa' għoli, u freekick iehor ta' Brazilino kien salvat għal darb'ohra minn Mercieca.

Lejn it-tmien SK Victoria bdew herġin minn wara u marru hafna viċin, l-ewwel permezz ta' azzjoni personali ta' Portelli, u fit-42 minuta, wara kross tal-istess player, Elliot b'daqqa ta' ras stupenda ra lil Galea jwettaq l-isbah save tal-partita meta tar minn tulu biex dawwar għal corner.

B'hekk il-partita kellha tidhol fil-hin barrani u hawn ir-Rabtin deheru ferm motivati fejn hadu r-riedni f'idejhom, sakemm fit-tielet minuta tat-tieni taqsima ta' dan il-hin żejjed huma ġew mogħtija penalty wara hands ta' J. Buttigieg. Mill-hdax il-metru Elliot ra lil Galea jsalvalu parzjalment iżda mir-rebound David Portelli kien l-iktar attent biex tefa' ġewwa għall-goal tar-rebha.

Ir-rizultati kollha kienu dawn:

Kwarti-finali			
Gharb Rangers	0	Sannat Lions	1
SK Victoria Wanderers	2	Kercem Ajax	0
Semi-finali			
Sannat Lions	3	Oratory Youths	0
SK Victoria Wanderers	3	St Lawrence Spurs	3
(SK Victoria għaddew 3-1 wara l-ghoti tal-penalties)			
Finali			
Sannat Lions	0	SK Victoria Wanderers	1
(wara l-hin barrani)			



kurżitajiet

minn
madwar

id-Dinja

miġbura minn Pierre Mejlak

◆ **Attur jikser siequ waqt pantomima**

Ix-xahar li għadda kien ix-xahar tal-pantomimi. F'wahda partikulari f'Darlington, raġel li kien qed jagħmel il-parti ta' *dwarf* fil-pantomima ta' 'Snow White and the Seven Dwarfs', niżel it-taraġ b'pass mgħaġġel u tgerbeb f'nofsu!

Ġara li ma kienx imdorri jinzel it-taraġ kokka u spicċa b'sieq miksura. L-udjenza nfexxet f'ċapċipa kbira għax hasbet li dik kienet parti mill-pantomima!

◆ **57 jum ħabs għax ħeba żewġ xadini fil-qalziet!**

Robert John Cusack inghata piena ta' 57 jum ħabs wara li nqabad idahhal żewġ speci rari ta' xadini fl-Ajruport Internazzjonali ta' Los Angeles. Ix-xadini kienu mohbija fil-qalziet tar-raġel! Flimkien magħhom, fl-istess qalziet, kien hemm ukoll mal 15-il ghasfur protetti mill-ligi.

Ir-raġel kien għadu kemm wasal minn vjaġġ twil mit-Tajlandja. L-ghasafar u x-xadini, issa, jinsabu jgawdu l-liberta' f'zoo f'Los Angeles!

◆ **Raġel jarmi l-ġojjelli ta' martu bi żball!**

Ma' kienx Milied normali dak għal Ien Hennekens ta' 57 sena minn Beek fil-Germanja. Bi żball rema kaxxa tal-ġojjelli ta' martu li fiha kien hemm b'kemm jiswew sebat elef lira sterlina f'deheb!

Meta ntebaħ x'kien għamel kien tard wisq għax l-iskart kien ġa' ttiehed għar-riċiklaġġ! Pero' r-rieda kollox fil-hajja u wara hamest ijiem ta' tiftix, mart ir-raġel sabet il-kaxxa tad-deheb tagħha li kienet għadha mimlija bil-ġojjelli!


◆ **Halliel tniggżu l-kuxjenza wara 34 sena**

Halliel min-Nebraska baġhat lura lil sid ġojjellerija ammont ta' deheb li kien seraq mill-istess hanut 34 sena qabel! Flimkien mad-deheb kien hemm ittra ndirizzata lill-manager ta' *Sarton Hamann Jewelry*. Fl-ittra qal hekk: "Enclosed are two items that I stole from you in 1968. I'm very sorry and I should not have taken your property. I was wrong and I want to apologise for my actions".

FIL-KSIEH...



**IS-SENA
T-TAJBA
LILL-
QARREJJA
TAGĦNA!**



JEW FIS-SHANA...

Into the Future

Daring design, extensive use of technology and space. The new Peugeot 307 is the forerunner of a new generation of vehicles; a blueprint for the 21st century car.

Perfectly in tune with your expectations for tomorrow, the 307 has an extraordinary range of technology such as automatic headlight illumination, an optional "PORSCHE TIPTRONIC SYSTEM", sequential automatic gearbox and an ABS braking system with EBFD (Electronic Brake Force Distributor) and Emergency Brake Assist. With Airbags, 4 disc brakes, "active" seat backs, a retractable steering column, and HDi technology, the 307 provides a high level of technology that not only delivers for you, but for your environment too.



Michael Attard Ltd.

National Road, Blata l-Bajda - T. 2123 8854

Psaila Street, Sta Venera - T. 2144 9312

E: sales@michaelattard.com

Gozo Sub-agent: **Attard Auto Dealer**, Mgarr Rd.,
Ghajnsielem - T: 2155 9453



PEUGEOT. ENGINEERED TO BE ENJOYED.

 **TOYOTA**

Sporty - 3/5-door Corolla Hatchback



Versatile MPV - Corolla Verso



Practical & Stylish - Corolla Wagon



Elegant - Corolla Sedan

THE ALL NEW
COROLLA D-4D

2.0 Litre - COMMON RAIL DIESEL

A car for any lifestyle.

Standard Features include:

- Driver & Passenger Airbags
- ABS
- EBD
- Power/Tilt Steering
- Radio/Cassette-4 speakers
- Power Windows
- Power Door Locks
- Electric Side Mirrors
- Engine Immobiliser
- Colour-Key Package

...plus

- impressive low fuel consumption
- new upmarket interior
- excellent quality & technology

**... and the reliability and value
for which every Toyota is renowned.**

debono Rohan Arch - Zebbug
Tel: 21465806, 21465642. Fax: 21464095.

Gozo dealer: **PARDI ENTERPRISES LTD.** Tel: 2155 6678.